

وَمَا أَرْسَلْنَاكَ إِلَّا رَحْمَةً لِّلْعَالَمِينَ

۱۲

# حدیث شریف

راجا رشید محمد

# حدیث شوق

(مجموعہ نعت)

راجا رشید محمود

سلیم علی سندھ

۱۳۳۸ بازار جج محمد لطیف اندرون نکسالی گیٹ لاہور

مولانا عبدالرحمن جامی علیہ الرحمہ کے  
جذبِ محبت کے نام

کتاب : حدیث شوق  
موضوع : رحمتِ مصطفیٰ (علیہ التحیۃ والسلام)

نعت گو : راجا رشید محمود

اشاعت دوم : ۱۹۸۶ء

صفحات : ۱۷۶

مطبع : علی مجید پرنٹرز  
۸-سی - دربار مارکیٹ - لاہور

طابع : چودھری علی محمد

ناشر : چودھری محمد سلیم

قیمت : ۲۲ روپے

- ۱۱ ہر ذوقِ نعت گوئی میں نے کھولی ہے زباں آقا  
 ۴۷ آشوبِ تیرگی کا تسطہ جہاں رہا  
 ۵۳ ذکرِ آقا میں مری بے اختیار ہی واہ وا  
 ۵۵ ختہا یہ نعم، یہ پیل انکساری زاہ وا  
 ۵۸ گواہی ہے اسلمی کی موجود تنہا  
 ۶۱ مددِ وح انسُ جاں ہے کہاں آپ کے سوا  
 ۷۱ مزاجِ زندگی بھر پر ہوا برہم تو کیا پروا  
 ۷۹ درِ رسولؐ پہ جو بھی گناہ بگاڑا یا  
 ۸۷ جس کا دل عشقِ پیہر کا مقرب بھی ہوگا  
 ۱۰۳ عشقِ احمدؐ کی صداقت کا بھرم رہ جائے گا  
 ۱۲۳ نغمۂ قلب ہے قرآن کی نواؤں جیسا  
 ۱۳۱ نہیں ہے آپ کے اوصاف کی کوئی بھی صدا آقا  
 ۱۴۷ زینت کا سرخچہ و گل ہے ترجمہ آشنا  
 ۳۳ تم جو ہونٹوں پر کھلاؤ گے عقیدت کے گلاب  
 ۹۵ اللہ کے رسولؐ ہیں خیر الوری لقب  
 ۴۹ ممدوح ہم سے عاصیوں ہی کے کہاں ہیں آپ  
 ۹۱ سردارِ نبیا رہیں، شہِ دوسرا ہیں آپ  
 ۳۵ کھولتی ہے دل کا دروازہ کلیدِ التفات  
 ۱۳۵ بن گئی اپنا مقدر عصیتِ کاری بہت  
 ۲۲ ذکرِ آقا قرار کا باعث

محمود التجا ہے خدا سے یہی کہ ہو  
 مقبولِ بارگاہِ پیہرِ حدیثِ شوق

۵۹ ممکن ہی نہیں، ظلمتِ غم کا ہوسم عام  
 ۲۳ محبوب کبریا کی مر سے دل کو بے لگن  
 ۳۱ اپنے خوش، سرشار بیگانے، تو اعدا عظمین  
 ۴۸ جلوہ فرما ہیں جو سخنِ معتبر کے رات دن  
 ۲۴ ہر ایک غم سے، ہر اک سرخوشی سے واقف ہیں  
 ۲۸ عروجِ نعت کو خوب زوال ہی تو نہیں  
 ۵۴ راسخ ہوں دل میں گر شبہ بطحا کی عظمتیں  
 ۶۳ نگاہِ رحمتِ خیر البشر میں ہوتے ہیں  
 ۶۵ زباں پہ ذکر ہے، حکمِ نبی کا پاس نہیں  
 ۶۴ نگاہِ ودل میں وہ خاکِ دیا ہے کہ نہیں  
 ۴۳ دیے عشقِ رسول اللہ کے پلکوں پہ جلتے ہیں  
 ۱۱۳ مثلِ کلیمِ طورِ نظر کی تلاش میں  
 ۱۵ نقشِ پائے سرو کون و سکان کی جستجو  
 ۹۲ نکلنا یادِ طیبہ میں کچھ آنسو  
 ۱۹ لب ہے دل کے حرم کا دروازہ  
 ۶۹ ہے صرف نعت گوئی لمحہ لمحہ یا رسول اللہ  
 ۷۷ اکرامِ نبی، الطافِ خدا، سبحان اللہ ما شاء اللہ  
 ۸۸ ہوتے خصمت جہاں سے کہینہ و کدہ یا رسول اللہ  
 ۱۳۵ خواجہ بہر دو جہاں عشق و وفا کا بندہ  
 ۷۰ جب نعت سے تظہیرِ شہیادتِ مہوئی تھی  
 ۸۹ نازشِ بزمِ دنا صورتِ رسول اللہ کی  
 ۱۰۹ یادِ سرکارِ دو عالمِ زبیریت کا حاصلِ مہوئی  
 ۱۱۹ میری جاں ان کے الطافِ اکرام سے عشق کا آئینہ موبہ مہوئی  
 ۱۳۵ پھر کیوں نہ کرے رب مر سے آقا کی شنا بھی

۴۱ نعت ہے بے دینی و الحاد کے سم کا علاج  
 ۴۳ یارب! درِ نبی پہ رسائی ہو کس طرح  
 ۴۴ ہم کھولتے ہیں راز کہ کس سے ہے کیا مراد  
 ۱۲ پڑھیں، کج مچ بیاں، ناکارہ ہوں میرے حضور  
 ۴۵ دی دعائیں مر سے آقا نے جو کھائے پتھر  
 ۹۷ دل بن گیا مرا رم آبادِ حضور  
 ۱۰۱ ہے لوحِ قلب پر آقا کی چاہ کی تصویر  
 ۲۱ یوں قلب پہ ہے الفتِ آقا اثر انداز  
 ۲۹ نعتِ آقا سے ہے گویا کتابِ بزمِ قدس  
 ۹۹ نہ ہو کیوں مدحِ خواں شایانِ فردوس  
 ۱۲۹ واہوتے ذکرِ نبی میں لب، کھلا بابِ خلوص  
 ۱۴۳ دل میں ہوں جب حضور تو دنیا سے کیا غرض  
 ۳۶ میرے آقا باعثِ ہر ساز و سامانِ نشاط  
 ۳۷ اصل میں تعلیمِ پیغمبر ہے عرفانِ نشاط  
 ۱۲۷ جو بھی کرتا ہے پیغمبر کی شنا خوانی شروع  
 ۶۶ بے شنائے نبی سے کبھی نہ لبِ فارغ  
 ۱۱۱ جو شخص ہے نبی کی شفاعت سے سخر  
 ۷۵ سب پر نبی کا لطف ہے بے حد نہ فیضِ عشق  
 ۱۲۱ نعتِ رسولِ پاک ہے حمد و شنائے حق  
 ۱۰۷ نبی کے زیرِ پا ہے لامکانِ ہمک  
 ۸۵ ذکرِ حق کے بعد ذکرِ مصطفیٰ کرتے ہیں لوگ  
 ۱۱۵ ہر دل میں ہے محبتِ شاہِ عرب کا رنگ  
 ۲۵ چمکی ہے اسمِ نور سے لوحِ جبینِ دل  
 ۳۹ کونین کی ہر شے پہ جو چھایا ہے بتفصیل

## حدیث شوق

صَلِّ عَلَىٰ آبَائِهِ  
صَلِّ عَلَىٰ آبَائِهِ

مدحیت سرکار صلی اللہ علیہ وسلم

۲۰۲۱ھ

خیال طیبہ سفر میں، حضر میں رہتا ہے  
اک ایک نفس نعت شہرہ دوسرا ہے  
اک نام ہے ضرور مگر کس کا نام ہے  
جو دیدہ طیبہ سے قسمت بدلنے والا ہے  
آپ صحاب رحمت حق جلوہ گرے  
سانس کی آمد و شد عطر شامہ کیا ہے  
بلا ایماں ہمیں حضرت کے صدقے  
بیخ بستگی حضرت کی ہے، حدت سفر کی ہے  
اب تک نبی کی جلوہ گہ نور دور ہے  
مضطرب ہے فراق میں جاں، دل تپاں ہے

۱۳  
۱۴  
۵۱  
۸۱  
۸۳  
۱۰۵  
۱۱۴  
۱۲۵  
۱۳۳  
۱۴۱

## شعرو شاعر

۱۴۷

احمد ندیم قاسمی - احسان دانش - علامہ احمد سعید کاشمی - ڈاکٹر سید عبدالرشید  
شیر افضل جعفری - حکیم محمود احمد برکاتی - قاضی عبدالنہی کوکتب مرحوم -  
پروفیسر مرزا محسن نور - اختر احمدی مرحوم - اشفاق احمد - ڈاکٹر خواجہ  
محمد زکریا - محمد اسماعیل بھٹی - چودھری رفیق احمد باجوا - حفیظ تائب -  
حافظ لدھیانوی - ریاض حسین چودھری - خالد بڑی - سید یحیٰ رضا -  
آؤر جمال - راز کا شمیری - مقبول جہانگیر - محمد حسین آسٹی - اصغر حسین نظیر  
لودھیانوی - گوہر طیبانی - تنزیہ قصوری - منصور احمد خالد - آفتاب احمد  
نقوی - محمد اکرام رانا - نرہت کرام - آغا زبیر - پرنس حریرت اقبال  
احمد راجی - قمر زیدانی -

جذبات تشکر و امتنان

بہ ذوقِ نعتِ گوئی میں نے کھولی ہے زباں آقا  
 سلیقہ نکلتے آرائی کا ہے مجھ کو کہاں آقا  
 رہِ رشد و ہدایت کے میسر کا رواں آقا  
 طیبِ اہلِ عالم ، چارۂ بے چارگاں آقا  
 دینے کے سوا جائیں تو ہم جائیں کہاں آقا  
 مینہ ہے ہمارے واسطے دارالاماں آقا  
 میں اُن کے دم سے ہوں، ان کا کم ہے زندگی میری  
 امیرِ ملک ہستی ہیں شہِ اقلیم جاں آقا  
 منور ہے نقوشِ پائے اقدس کے تصور سے  
 وجودِ صورتِ احساسِ مثلِ کبکشاں آقا  
 ترشحِ رحمتوں کا ہو تو پھر دل کو مترار آئے  
 چراغِ داغِ مجھری سے اٹھتا ہے دھواں آقا  
 مہِ چرخِ نبوت تک پہنچنے کو کہتا ہے  
 خیالوں کے دریچے سے دلِ ناشادماں آقا  
 شنشای سے بہتر ہے گدائی کو تے طیبہ کی  
 سردشتِ طلب کرتا ہوں سیرِ لامکاں آقا

اگر محمود کچھ دن اور بھی طیبہ نہیں پہنچا  
 دکھائیں گی سماں کیا آپ سے یہ دُوریاں آقا

دل نے جو حدیثِ شوق کہی جب نعت ہوئی لبّ جاری  
 وارفتگی با تفسیر کہا، سبحان اللہ ماشاء اللہ!

تاریخ  
 تاریخ  
 تاریخ

پُریاں، کج مچ بیتاں، ناکارہ ہوں میرے حضور  
 کس زباں سے آپ کی مدحت کروں میرے حضور  
 گوہر الطاف سے دامن کبھی خالی نہیں  
 ذکرِ طیبہ سے ہیں آنکھیں لالہ گوں میرے حضور  
 آپ کے دم سے ہے سازِ زندگی میں زیرِ بوم  
 آپ کے دم سے ہے سوزِ اندرون میرے حضور  
 آپ کا اسم مبارک خاتمِ دل کا بنگیں!  
 آپ کا ذکرِ حسیں وجہ سکون میرے حضور  
 آپ ہی کے واسطے ہفت آسماں گردش میں ہیں  
 راہ تکتے ہیں نجوم بے سکون میرے حضور  
 اپنی امت پر نگاہِ لطف و رحمت کیجیے  
 ہے ستم ایجادِ چرخ نیلگوں میرے حضور



ج  
 ج  
 ج

خیالِ طیبہ سفر میں، حضر میں رہتا ہے  
 جہانِ عشقِ دلِ منقصر میں رہتا ہے  
 سماتے کیسے مرے دل میں عشق کی رفعت  
 جمالِ گنبدِ خضرا نظر میں رہتا ہے  
 غمِ فراقِ دیارِ حلیب کے باعث  
 ہجومِ اشکِ واں چشمِ تر میں رہتا ہے  
 نہیں ہے دولتِ عشقِ نبی جسے حاصل  
 تلاشِ لعل و ڈر و سیمِ دزر میں رہتا ہے  
 نشاں ہے آپ کی اُگشت کے اشارے کا  
 وہ ایک داغ جو قلبِ قرین میں رہتا ہے  
 مری نظر میں نمِ آلود سے دھندلکے ہیں  
 کہ دلِ فراقِ نبی کے اثر میں رہتا ہے



جسے ہے ربط گوارا نبی کے دشمن سے  
 فریب و سعتِ قلب و نظر میں رہتا ہے  
 جمالِ الفتِ محبوبِ حنّاق و مالک  
 خوشا نصیب کہ روحِ بشر میں رہتا ہے  
 نظر جھکی ہے درِ مصطفیٰ پر یوں میری  
 کہ اوجِ عرش بھی حدِ نظر میں رہتا ہے  
 کبھی یہاں سے مدینہ، کبھی وہاں سے یہاں  
 مرا خیال مسلسل سفر میں رہتا ہے  
 نہیں ہے باغِ جنّات کی اُسے طلبِ محمود  
 مگر جو الفتِ خیرِ البشر میں رہتا ہے



نقشِ پائے سرورِ کون و مکان کی جستجو  
 حسرتوں کا ماہصل ہے، خواہشوں کی آبرو  
 ذکرِ پاکِ مصطفیٰ (صلی علیہ وسلم) سے دوستو  
 آرزوئے دیدِ پائی ہے مرے دل میں نو  
 وَالضَّحٰی ہے چہرہٴ پُر نور کا عکسِ جمیل  
 شرح ہے والیل کی زلفِ معتبرِ نمبرِ مو  
 خادموں کو آپ کے پیغامِ لا تحزن ملا  
 آپ کے بندوں نے پایا اُثرہٴ لا تقنطوا  
 آپ کے لطف و عطا سے ہیں دو عالمِ ستفید  
 آپ کا ابرِ کرم چھایا بُوا ہے چار سُو  
 گردشِ دوراں ہے اُن کی جنبشِ ابرو کا نام  
 اُن کے جلووں سے منور ہے جہانِ رنگِ بو



ذکر آت سے پھلا پھولا تختیل کا مین  
 یادِ طیبہ سے ہوا آباد شہر آرزو  
 اُن کے دم سے مل گئی تعبیرِ خوابِ زندگی  
 اُن کے ارشاداتِ والا سے ہوئی تفسیرِ ہو  
 یہ قبائے آدمیت میں جدیدیت کے چاک  
 اسوۂ سرکار کی تقلید سے ہوں گے رفو  
 آدمیت کو ملی ہے زندگی جن کے طفیل  
 اُن پہ ہوں قرباں ہمارے جان و مال و آبرو



ک ایک نفسِ نعتِ شہرِ ہردوسرا ہے  
 یہ ذوقِ مجھے اُن کی عنایت سے ملا ہے  
 نروپاش و ضیاءِ ریز ہے خورشید کی مانند  
 چہرہ جو غبارِ رہِ طیبہ سے اُٹا ہے  
 سرکار کے الطاف و کرمِ جن کی بدولت  
 ہر دل میں تمناؤں کا اک شہرِ بسا ہے  
 اللہ نے جو ذکرِ پیغمبر کو عطا کی ،  
 رفعت ہے وہ ایسی کہ تصور سے ورا ہے  
 فطرت جو سناتی ہے صدا عشقِ نبی کی  
 عالم ہمہ تن گوش بر آواز ہوا ہے  
 آنگن میں بھی پھل پھولِ محبت کے کھلے ہیں  
 الطافِ مدینہ کا دیرچہ جو کھلا ہے



محبوبِ خدا وہ ہیں ، شہ کون و مکاں وہ  
 اُن سا کوئی ہوگا ، نہ کوئی ہے ، نہ ہوا ہے  
 ڈھانپا ہے تری دید کی اتید کو جس نے  
 وہ میرے مقدر کے اندھیرے کی ردا ہے  
 نظارے کی خواہش ہے تو پھر آنکھ اٹھاؤ  
 ہر ذرۂ طیبہ میں ارمِ جلوہ نما ہے  
 کچھ بھیک مرے کاسۂ سر کو بھی ملے گی  
 سجدے میں درِ سرورِ عالم پہ پڑا ہے  
 طیبہ کی سحر خیز ہوا کی ہے یہ شوخی  
 ڈھلکی جو شبِ تار کے کاندھوں سے ردا ہے  
 محمود کو کیا خون بھلا روزِ جزا کا  
 آفت کا ہے تداخ - بھلا ہے کہ بُرا ہے



لب ہے دل کے خرم کا دروازہ  
 ذکرِ شاہِ امم کا دروازہ  
 دل میں یادِ نبی در آئی ہے  
 وا ہوا چشمِ غم کا دروازہ  
 ذکرِ آیت ، خدا کی خوشنودی  
 یادِ طیبہ ارم کا دروازہ  
 تادمِ مرگ میں نہ چھوڑوں گا  
 سرورِ مختشم کا دروازہ  
 صحنِ دل کی طرف کو کھلتا ہے  
 عشق کے کیفیت و کم کا دروازہ  
 بند ہو رنج و غم کا ہر روزن  
 وہ جو کھولیں کرم کا دروازہ



دید سرکار کی توقع ہے  
 جب کھٹے گا عدم کا دروازہ  
 بان احمد کے ذکر سے کھولا  
 خود خدا نے قسم کا دروازہ  
 وا ہے ہر اک کے واسطے محمود  
 سید ذوالکرم کا دروازہ

یوں قلب پہ ہے الفت آت اثر انداز  
 ہو لفظ پہ جس طرح سے معنی اثر انداز  
 دنیا میں بھی سرکار کی الفت ہے موثر  
 یہ ربط قیامت میں بھی ہوگا اثر انداز  
 طیبہ بھی پہنچ جاؤں گا اک روز یقیناً  
 تکمیل پہ ہوتا ہے ارادہ اثر انداز  
 تاثیر قدم ان کی ہوئی ثبت حسد پر  
 انگلی کا ہوا مسہ پہ اشارہ اثر انداز  
 کیا اور کوئی چہرہ سوائے کانظریں  
 سرکار کا ہے دل پہ سراپا اثر انداز  
 تقدیر پہ ہے ماہِ مدینہ کی تجسلی  
 کیا مجھ پہ ہو قسمت کا ستارہ اثر انداز  
 محمود خداوند تعالیٰ کا کرم ہے  
 خامے پہ جو ہے مدحت آت اثر انداز

ذکر آت تدار کا باعث  
عزت و افتخار کا باعث

نکمتِ گمشدہ مدینہ ہے  
باغِ جاں میں بہار کا باعث

نعت میں خوش نوائیاں میری  
رحمتوں کی پھوار کا باعث

آپ کا قرب . آپ کے دوری  
جیت کی وجہ ، ہار کا باعث

ماسوائے نبی کسی کا خیال  
ذہن کے شلفشار کا باعث

شبِ آسرا ہی چمکتے قدم ان کے  
عرش کے افتخار کا باعث

میرے آقا کا ذکر ہے محسوس  
رحمتِ کردگار کا باعث

محبوب کہ یہ کہ مرے دل کو ہے لگن  
خس ازل کی یاد میں ہے عشقِ نغمہ زن

مجھ کو کبھی نصیب ہو وہ ساعتِ جمیل  
جب روضہٴ حضور ہو آنکھوں میں ضوِ لگن

ماہِ مدینہٴ قدسِ فزین پر ہو عکسِ ریز  
ہر سانس کو نصیب ہو جبریل کا چلن

پکیں جو ابرِ عشقِ نبی سے ہوں باوضو  
کل جائیں گے گلابِ سرِ مزرعِ سخن

دل میں ہے اتہاجِ دستِ کی چاندنی  
سرکار کے غلام کو کب رنج ، کیا سخن

احساس کی نگاہ میں امیدِ دید ہے  
راشن ہوئی ہے دل میں چراغوں کی انجمن



ہے فکرِ ماسوائے نبی وقت کا ضیاع  
 نعتِ حبیبِ خالقِ ہر دو سرا ہے فن  
 پانی عقیدتوں کا ہے بحرِ نگاہ میں  
 ہو ساحلِ محب ز پر دل کیوں نہ نغمہ زن  
 روشن ہوئے ہیں مجھ پہ شفقِ رنگِ راستے  
 دل پر پڑی ہے ماہِ مدینہ کی جب کرن  
 وہ مطلعِ ازل ہیں ، وہ ہیں مقطعِ ابد  
 محمود ان کی مدح مرا استخارِ فن



چمکی ہے اسمِ نور سے لوحِ جبینِ دل  
 رشکِ صد آفتاب ہے شہرِ حسینِ دل  
 یادِ رسولِ پاک کا اللہ سے ارتباط  
 دل اس کا ہم نشین ہے، وہ ہے ہم نشینِ دل  
 نصلِ پھول اس میں ان کی محبت کے ہیں فقط  
 شاداب جن کے دم سے ہوئی سرزمینِ دل  
 معراج کا اُسے کہاں ادراک ہو سکے  
 حاجبِ درہبی کا ہے رُوحِ الایینِ دل  
 اُجڑا سا راکِ مکاں تھا، یہ اب لا مکان ہے  
 جب سے حضورِ آپ ہوئے ہیں کمینِ دل  
 میں بن گیا ہوں ان کی عنایت کا آئینہ  
 صلِ علی! عطیۃِ نقش و نگینِ دل



دل ہے امینِ رحمتِ محبوبِ کبریا  
 محبوبِ کبریا کا کرم ہے امینِ دل  
 فریاد کیا کروں ، مجھے غم ہی نہیں کوئی  
 یادِ حسین ہوئی ہے جو اُن کی قرینِ دل  
 غواص کی تلاش میں گر کچھ حُصُوص ہے  
 پائے گا بحسبِ مدح سے دُورِ ثَمینِ دل  
 جب سے ہوئی ہے حُصْبِ نبیِ دل میں موجزن  
 اک ایک مُوئے تن ہے مرا خوشہ چینِ دل  
 ہر لمحہ حیات ہے محمودِ سومات  
 جب تک بتوں سے پاک نہ ہو آستینِ دل



ہر ایک غم سے ، ہر اک سرخوشی سے واقف ہیں  
 مرے حضورِ رمیِ زندگی سے واقف ہیں  
 کشورِ غنچہٴ دل ہے جو اے طیبہ سے  
 اسی کے فیض سے ہم تازگی سے واقف ہیں  
 دلوں میں جو ہے نہاں ، جو لبوں پہ آتا ہے  
 حضور! آپ کہی ، ان کہی سے واقف ہیں  
 میانِ بندہ و خالق میں برزخِ کبریا  
 خدا کو جانتے ہیں ، آدمی سے واقف ہیں  
 بسی ہیں گنبدِ خضرا کی ان میں تنویریں  
 بری نگاہیں بھی جب سے نبی سے واقف ہیں  
 نبی کے خلق سے جو اکتساب کرتے رہے  
 وہ لوگ رسم و روِ آشتی سے واقف ہیں  
 خیالِ دُورِیِ طیبہ نے چھین لی ہے خوشی  
 اگرچہ لب تو مرے بھی ہنسی سے واقف ہیں  
 ہیں اہلِ عقل رسا چاند کی حقیقت تک  
 ہم اہلِ عشق ہیں ، ان کی گلی سے واقف ہیں  
 مرے نبی پہ ہے ظاہر ہر ایک شے محمود  
 وہ راز ہائے نخی و حبلی سے واقف ہیں



عروجِ نعت کو خوفِ زوال ہی تو نہیں  
 کہ ذکر ان کا ہے جن کی مثال ہی تو نہیں  
 صباحتوں کا سندلیہ بھی نامِ احمد ہے  
 جراثیموں کا فقط اندام ہی تو نہیں  
 شفیع ان کو نہ مانا اگر تو کفرِ کب  
 حواس کا یہ فقط اختلال ہی تو نہیں  
 رچی بسی ہے دلوں میں محبتِ طیب  
 یہ جذبہ ایسا ہے جس کو زوال ہی تو نہیں  
 کمالِ صبر کے شاید ہیں طائف و بطحا  
 مینِ حضور سے ظاہر ملال ہی تو نہیں  
 برائے بدر بھی ہے اک اشارہ انگشت  
 پئے سلامی آفتِ بلال ہی تو نہیں  
 کرم نما ہے پیسبر کی یاد کا بادل  
 ترشحِ عرقِ انفعال ہی تو نہیں  
 خرابِ حجبِ مسلسل ہے نارسا محمود  
 رسائے خاکِ صریمِ جمال ہی تو نہیں

نعتِ آقا سے ہے گریا اکتسابِ بزمِ قدس  
 مدح گوئے مصطفیٰ ہے بہر یابِ بزمِ قدس  
 ہر دو عالم ان کے دم سے آگے تخلیق ہیں  
 ان سے خالق نے کیا ہے نصابِ بزمِ قدس  
 ابجدِ تعلیم انساں حرفِ طہ ہر گیا  
 کھلیا عصّ اب ہے نصابِ بزمِ قدس  
 وہ کرم فرمائیں تو ملتی ہے جنت کی نوید  
 اور وہ چاہیں تو ٹھٹھا ہے حجابِ بزمِ قدس  
 بختِ تکبریم پیغمبر سے ہے جو بد نصیب  
 اس کی قسمت میں لکھا ہے اجتنابِ بزمِ قدس  
 رحمتِ للعالمین کے فیض کی کیا بات ہے  
 رحمتِ انسانیت، شفقتِ مآبِ بزمِ قدس



حکم آفت پر عمل کرنے سے درجنت کے وا  
 دردِ نامِ مسطفیٰ سے نسخِ بابِ بزمِ قدس  
 غفلِ ہستی اُنھی کے نور سے روشن ہوئی  
 ذکرِ پعینِ مبر ہوا لبِ لبابِ بزمِ قدس  
 اُس سے پھر قائم ہوا دنیا میں خوشبو کا نظام  
 تھا پسینہ آپ کا برکے گلابِ بزمِ قدس  
 میرا جُسمِ موعہ ہے ان کی مدح کا آئینہ دار  
 شعر ہیں لاریب میرے مستجابِ بزمِ قدس  
 آپ کے الطاف کا محمود سے کیا ہو بیاں  
 نام لیوا آپ کا ہے باریابِ بزمِ قدس



اپنے خوش، سرشار بیگانے تو اعداِ مطمئن  
 رحمتِ آقا سے ہے ہر ایک بندہِ مطمئن  
 دولتِ عشقِ رسولِ حق جیسے حاصل ہوئی  
 کون اس مردِ خدا سے بے زیادہ مطمئن  
 سقتِ رتِ علیٰ ہے وجہِ اطمینانِ قلب  
 نعت کہتا ہوں تو میں رہتا ہوں کیسا مطمئن  
 جو نگاہوں کے حوالے سے ہو طیبہ میں ادراک  
 روحِ پُرمردہ کو کرے گا وہ سببِ مطمئن  
 جب پریشانی میں میں نے لے لیا نامِ نبی  
 ہو گیا، اَللّٰهُ اَكْبَرُ! میں سراپاِ مطمئن  
 بے سبب اس کی سیہ پوشی نہیں لے دوستو!  
 ہجرِ طیبہ میں کہاں آنکوشش کعبہِ مطمئن



زندگی مُردوں کو دیتا تھا مسیحا ، اور خود  
 آپ کی امت میں آئے گا تو ہوگا مطمئن  
 لا مکان تک تو رسائی اس کی ممکن ہی نہیں  
 ہوگی طیبہ ہی میں یہ چشم تماشا مطمئن  
 خواب میں سرکارِ والا کی زیارت کیا ہوئی  
 آنکھ روشن ، قلب ہے مسرور ، چشم مطمئن  
 کس کو ملتی ہے دمِ آسمانِ مدینے کی زمیں  
 جس کی قیمت میں مگر لکھتا ہو مرزا مطمئن  
 نعت میں محمود جب ہیں خامہ فرسا ہو گیا  
 حرفِ خوش ہیں ، لفظ شیریں ہیں تو معنی مطمئن



تم جو ہونٹوں پر کھلاؤ گے عقیدت کے گلاب  
 بالیقین ہو جاؤ گے دونوں جہاں میں کامیاب  
 ابرِ رحمت کھل کے برسے گا شعورِ زلیست پر  
 پہلے ہو ڈر بار ذکرِ پاک میں چشمِ پُر آب  
 شامل حال اس کے بے لطفِ شہنشاہِ زمن  
 ہر نفس صبح و مسا میں یاد جس کو آنجناب  
 خاصہ احساس سے لکھتا ہوں مصحفِ ہجر کا  
 چشمِ پُرخوں سے ہوئی مرقوم یہ دل کی کتاب  
 خواہشِ دیدِ نبی دل میں جواں رکھتا ہوں میں  
 رنگ لے آئے گا آخر ان ارادوں کا شباب  
 احتسابِ حشر کا بھی ڈر برائے نام ہے  
 وہ جو شافع ہیں تو کیوں مجھ کو ہو دوزخ کا عذاب



اُن کی آنکھوں سے کھلا محجوب رہ سکتا ہے کیا  
خالق و مالک کو دیکھا ہے جنھوں نے بے حجاب

ان کے قدموں تک نہ جو پہنچے تو کیا ہے زندگی  
دُل سراپا سنج و عنسہ ہے، جاں رہیں اضطراب  
نعت کہتا ہوں میں جب احمد رضا کے فیض سے  
نام سے حسان کے کرتا ہوں اس کا انتساب

کیفیتِ ناستابلِ تحریر ہے کل رات کی  
نعت کہتا تھا مگر ایسے کہ بیداری، نہ خواب  
مدح گوئے مصطفیٰ محمود ہے خود کعبیریا  
نعت کا عبسوعہ اول ہوتی اتم الکتاب

کھولتی ہے دل کا دروازہ کلیدِ التفات  
میرے آقا! اب سنا دیجے نوبہ التفات  
طالبوں پر پڑ ہی جاتی ہے نظر سرکار کی  
آپ کے ہیں نام لیواستفید التفات  
نغمہ ہائے شوق سازِ دل پہ جب گاؤں گائیں  
ہوگی برپا ایک تقریب سعید التفات  
انباطِ جاں کا مژدہ ہے کرم سرکار کا  
مرگِ محرومی ہے آقا کی نوبہ التفات  
جانے یہ محمود کب دیکھے گا روضہ آپ کا  
ہجرِ طیبہ میں ہوا خونِ امیدِ التفات



میرے آت باعث ہر ساز و سامان نشاط  
 وچہ استیصال رنج و غم، گمباز نشاط  
 ٹٹ کر بکھرا ہوا ہمت شیشہ انسانیت  
 آپ سے پہلے دریدہ تھا گریبان نشاط  
 ہے ترشح راحتوں کا میرے جان و قلب پر  
 زندگی پر ان کی رحمت سے ہے باران نشاط  
 دامن حُب پیمبر ہے سترت کا سبب  
 کون بد قسمت ہے جو چھوڑے گا دامان نشاط  
 لب پہ ذکر مصطفیٰ صل علیٰ دن رات ہے  
 یعنی صد فی صد قیامت میں ہے امکان نشاط  
 نعت سرکارِ دو عالم حسیب جان و قلب ہے  
 اس طرح محمود ہوں گویا سبق خوان نشاط



اصل میں تعلیم پیمبر ہے عرفان نشاط  
 بے سرو سامانی دنیا ہے سامان نشاط  
 جس کی خاطر مستنظر تھا مسیناں لاسکال  
 اذنِ مستی کا مخاطب ہے وہ مہمان نشاط  
 میرے آقا کے سوا، ہے کون میرا دہریس  
 عالم رنج و تعب میں اور دوران نشاط  
 حفظ ناموسِ نبی میں جان دے جو خوش نصیب  
 ہو گویا آسودہ آغوشِ جانان نشاط  
 شادمانی پھول برسائے گی طیبہ سے ضرور  
 پہلے ثابت تو کرو تم خود کو شایان نشاط  
 ہے یہ فرمانِ نبی — وہ رائدہ درگاہ ہے  
 بھول جائے اپنے خالق کو جو دوران نشاط



اس جہاں پر ان کی آمد ہے جو احسانِ خدا  
 جشن میلادِ نبی ہے شکرِ احسانِ نشاط  
 ہے زبانِ حنا پر سرنامہٴ عالم کا ذکر  
 اپنی ہستی کا فسانہ ہے بہ عنوانِ نشاط  
 ہیں عقیدت کے ہر اک پودے پر پھولِ اقر کے  
 پھولتا پھلنا ہے یوں گویا گلستانِ نشاط  
 زندگی بھر وہ کریں گے حکمِ امت پر عمل  
 ہو گیا جن حق شناسوں کو دجہانِ نشاط  
 چھا گئی ہیں راختیں جان و دلِ مسود پر  
 نعت گوئے مصطفیٰ ہے منقبتِ خوانِ نشاط

کونین کی ہر شے پہ جو چھایا ہے بہ تفصیل  
 سرکار کی رحمت ہی کا سایہ ہے بہ تفصیل  
 اللہ نے کثرت سے کیا ذکرِ محمد  
 یہ اہم مبارک اُسے بھایا ہے بہ تفصیل  
 باعث ہیں جو تخلیق جہاں کے وہ بہ اجال  
 لَوْلَا لَمْ يَكُنْ اِيك كُنْ يَہے بہ تفصیل  
 دنیا میں ہر اک شخص نے جو کچھ بھی ہے پایا  
 آقا کی وساطت ہی سے پایا ہے بہ تفصیل  
 خلق کے ہیں محبوب تو کونین کے مالک  
 مخلوق تمام ان کی رعایا ہے بہ تفصیل  
 مدوحِ خداوند نے پیروں کو اپنے  
 دنیا کے عسلاقی سے بچایا ہے بہ تفصیل



آقا نے ہمیں نفس کے عرفان سے نوازا  
 اللہ سے بندوں کو تلایا ہے بہ تفصیل  
 تلخیص ہے توحید کی، تشریح رسالت  
 سرکار کی سیرت نے بتایا ہے بہ تفصیل  
 شب، مسجد اقصا کا سفر، عرشِ معلیٰ  
 محبوب کو خالق نے تلایا ہے بہ تفصیل  
 یہ ذکرِ حسین سنتِ خلاقِ جہاں ہے  
 قرآن میں ذکرِ آپ کا آیا ہے بہ تفصیل  
 محمود نے سرکار کے گلے کئے کرم کو  
 احساس کے گدلاں میں سجایا ہے بہ تفصیل

نعت ہے بے دینی والحاد کے سم کا علاج  
 یہ دوا ہے ذہن کے امراضِ پیہم کا علاج  
 صرف دامنِ کرم ہے دیدہٴ نعم کا علاج  
 آپ کی چشمِ تملطف ہے مرے غم کا علاج  
 آپ کی مدحت میں ہے خوشنودی ربِّ العالیٰ  
 آپ کی سنت میں ہے دردِ دو عالم کا علاج  
 آپ کے دم سے سچائی کا ہے قائم بھرم  
 اک نفس سے ہو گیا اٹے ہوئے دم کا علاج  
 آپ کے ابرِ کرم سے حدتیں زائل ہوئیں  
 آپ کا خورشیدِ رحمت چشمِ پرِ نعم کا علاج  
 نامِ اقدس دل کی گہرائی سے لے کر دیکھیے  
 ہر مصیبت کا ملاوا ہے یہ ہر غم کا علاج



آؤ بیمار کہ طیبہ کے شفاخانے چلیں  
 بس وہیں ہے گیونے تقدیر کے خم کا علاج  
 خادمانِ مصطفیٰ کی ایک ٹھوکر سے ہوا  
 قیصر و فغفور کا، کینخرو و جم کا علاج  
 عشقِ محبوبِ خدا ہے رُوحِ انساں کا طیبیب  
 حسنِ اخلاقِ نبی ہے قلبِ آدم کا علاج  
 کچھ اُخت ہم مسلمانوں میں اب باقی نہیں  
 کیجیے سرکار اس تفریقِ ہم کا علاج  
 راحتوں کی بات ہے محمودِ طیبہ کا خیال  
 کاوشِ دیدِ مدینہ کا ششِ غم کا علاج



یارب اور نبی پہ رسائی ہو کس طرح  
 رنج و غم و الم سے رہائی ہو کس طرح  
 عکسِ جمالِ سرورِ کونین کے بغیر  
 روح و دل و نظر کی صفائی ہو کس طرح  
 محبوبِ کبریا کا درِ پاک چھوڑ کر  
 اللہ تک کسی کی رسائی ہو کس طرح  
 قرآن میں جن کی شانِ بیاں خود خدا کرے  
 بندے سے ان کی مدح رسائی ہو کس طرح  
 صبح و مسا جو نامِ محمدِ یا کرے  
 دلگیر و غمزہ وہ فدائی ہو کس طرح  
 جب تک دکھائے راہِ نہ سیرتِ حضور کی  
 بھٹکے ہوں کی رہنمائی ہو کس طرح  
 جب تک پرت پرت میں نہ عشقِ رسول ہو  
 دل کی تہوں سے ختم بُرائی ہو کس طرح  
 محمود میں ہوں بندہٴ محبوبِ کبریا  
 غیروں کے در پہ ناصیہ سائی ہو کس طرح



ہم کھولتے ہیں راز کہ کس سے ہے کیا مراد  
 نعتِ رسول سے ہے ثنائے خدا مراد  
 مباحی نبی کو کیا جس نے اختیار  
 وہ شخص کا مگار ہے، وہ شخص با مراد  
 اللہ کے کرم کی ہے تعمیم جس جگہ  
 لے دوستو! ہے اس سے عرب کی خدا مراد  
 منزل نہیں ہے جس کی مدینے کی سرزیریں  
 لاریب راہروہ ہے ناکام و نامراد  
 ہر چیز اس کے زیر قدم ہے جہان کی  
 مانگے گا کیا حضور کا مدحت سرا مراد  
 ظاہر ہوا ہے آیۃ مآینطق سے راز  
 ہے گفتہ رسول سے وحی خدا مراد  
 محمود اپنا دین ہے الفت حضور کی  
 آقا سے ہے وسیلۂ قرب خدا مراد

دی دعائیں مرے آقا نے، جو کھائے پتھر  
 پھول بختے انہیں، جن لوگوں سے پائے پتھر  
 حکم مختار دو عالم پہ ہوئے ہیں گویا،  
 بند مٹھی میں بھی کفار جو لائے پتھر  
 جادۂ عشق پیسبر پر رواں ہے سلم  
 کفر رستے میں جو چاہے تو بچھائے پتھر  
 ہو گیا نقش قدم ثبت احد پر ان کا  
 موم تھے، زیر قدم ان کے جو آئے پتھر  
 نصب آقا نے جو فرمایا خدا کے گھر میں  
 اہل اسلام کو کیونکر نہ وہ بھائے پتھر  
 معجزے دیکھ کے سرکار کے، بہوت ہوئے  
 اہل باطل جو تھے، سارے نظر آئے پتھر



پھر بھی اعدا کے لیے لب سے دُعا ہی نکلی  
میرے سرکار نے طائف میں جو کھائے پتھر  
ٹوڑنے کے لیے آئے تھے خدا کے محبوب  
اہل دنیا نے جو معبود بنائے پتھر  
(ق)

ان کے اصحاب نے اپنا یا مشقت کو اگر  
بادستہ دو جہاں نے بھی اٹھائے پتھر  
پیٹ پر بھوک سے پتھر تھا بندھاسب کے مگر  
دو شہ دیں کے شکم پر نظر آئے پتھر  
پڑھ کے تترآن میں محمود نبی کی مدحت  
جسم ساکت ہیں تمہیں میں تو سائے پتھر

آشوب تیرگی کا تسلط جہاں رہا  
صد شکر، واں پہ نور خدا مہرباں ہوا  
بارغ حیات گلشنِ نا آفریدہ تھا  
آمد سے ان کی ہر گل تر مسکرا اٹھا  
میلا د پاک ان کا نہ کیونکر منائیں ہم  
مداح بھی ہے جن کا تو ممدوح بھی خدا  
کھلتا ہے مآرِ مَیْت کے اسلوبِ خاص سے  
محبوب سے خدائے جہاں کا معاملہ  
منزلِ بلی مسافرِ شبِ ہائے تار کو  
یعنی جہاں صبحِ ازل کا نزول تھا  
آیا کوئی بنا ہم خداوندِ ذوالجلال  
رسم و رواجِ دہر کی زنجیر توڑتا  
زندہ حرسِ دآز میں محبوس تھی حیات  
آقا حضور آئے تو اس کو کیا رہا  
یلفارِ معصیت کی کڑھی دھوپ کی جو تھی  
زور اس کا ابرِ رحمتِ سرکار سے تھا



دُورِی کی شاخ پر بھی انخت کے پھول ہیں  
 ان کے طفیل اجنبی بھی آشنا لگا  
 غول کے سمندروں میں جو اترے ہوتے تھے لوگ  
 سرکار کے طفیل ہوتے مہر آشنا  
 مظلوم سر اٹھا کے چلا آپ کے طفیل  
 عنقریب ظلم و جور جو تھا، سزنگوں ہوا  
 کالے ورقِ دلوں کے جو تھے، صاف ہو گئے  
 اور ان پہ حسنِ خلقِ مجسمِ رستم ہوا  
 موسم بھر میں ظلمتیں سبھی کافر ہو گئیں  
 فاران کے افق سے جو سورج نکل پڑا  
 میلادِ پاکِ سرورِ کون و مکان سے  
 شیرازہٴ حیاتِ محبت کیا گیا  
 ہرزشت، خوب بن گیا رحمت سے آپکی  
 القصہٴ زندگی کا ہر عنوان بدل گیا  
 دنیا سے کفر و شرک کی سب کلفتیں مٹیں  
 محمود جب و رُودِ رسولِ خدا ہوا

ممدوح ہم سے عاصیوں ہی کے کہاں ہیں آپ  
 محبوبِ کبریا ہیں، شہِ مرسلان، میں آپ  
 نعتِ ازل کا مطیعِ اولِ حضور، میں  
 نظمِ ابد کا مقطعِ رحمتِ نشان، میں آپ  
 ہستی کے باغ میں بھی بہک آپ ہی سے ہے  
 وجہِ بہارِ گلشنِ ہر ایں و آن میں آپ  
 نقشِ قدومِ پاک کو پانا محال ہے  
 پہنچے نہ جبرئیل امین بھی، جہاں ہیں آپ  
 پوشیدہ بات کچا ہے، نہاں راز کون سا  
 دانندہٴ غیاب کے جب راز داں ہیں آپ  
 حق کا ہے آپ کو تو اسے آپ کا ہے علم  
 دونوں ہی ایک دوسرے کے قدر داں ہیں آپ

رب ہے رحیم، آپ شفیع و کریم ہیں  
 ہم پر کرم خدا کا ہے اور مہرباں ہیں آپ  
 کوئی نہ تھا زمان و مکاں جب، تو آپ تھے  
 یوں ماورائے قنبر زمان و مکاں میں آپ  
 دُنیا کی زنگ کیا، غنیم عقبیٰ کا ذکر کیا  
 رحمت کناں یہاں ہیں تو شافع وہاں ہیں آپ  
 ہم پر بھی اب کرم کی نظر کیجئے حضور !  
 فضل خدا سے مونس بے چارگاں ہیں آپ  
 محمود کیوں کروں نہ معتدّر پہ افتخار  
 میرا وقارِ لفظ ہیں، حسنِ بیاں ہیں آپ

اک نام ہے ضرور مگر کس کا نام ہے •  
 میرے لبوں پہ شام و سحر کس کا نام ہے  
 ہے کون، وجہ شوقِ قر جس کی ذات ہے  
 غلطات میں پیامِ سحر کس کا نام ہے  
 والاصفات ذات ہے کس کی بنائے دہر  
 نخلِ دلِ جہاں کا ثمر کس کا نام ہے  
 کس کا ہے در کہ طورِ محبت کہیں جسے  
 سب کے لیے قرارِ نظر کس کا نام ہے  
 یادِ خدا میں ذکرِ پیمبرِ شعار ہے  
 معلوم اب ہوا ہے ہنر کس کا نام ہے  
 بوسے ملائکہ نے لیے ہیں جبر بارہا،  
 میری زباں پہ آٹھ پہر کس کا نام ہے



برزخ میان بندہ و خلاق کون ہے  
 ذرِ خدا و خیرِ بشر کس کا نام ہے  
 لب پر دُعا ہے اور تو شل نبی کا ہے  
 مجھ کو یہ علم ہے کہ اثر کس کا نام ہے  
 آئے حضور تو شبِ دیخور میں کھلا  
 کیا شے ضیا ہے، ذرِ سحر کس کا نام ہے  
 مداحِ مصطفیٰ کو خبر ہی نہیں کوئی  
 دردِ حیات و دردِ جگر کس کا نام ہے  
 محمود گردِ راہِ مدینہ کی ہے طلب  
 میں جانتا ہوں، محلِ بصر کس کا نام ہے

ذکرِ آت میں مری بے ختیاری واہ وا  
 نام ہے سرکار کا ہونٹوں پہ جاری واہ وا  
 مالک و مختارِ موجود و عدم ہوتے ہوئے  
 زندگی آت نے عسرت میں گزاری واہ وا  
 یاد کے سورج کی کرنیں دل کے آگن میں پڑیں  
 یہ کرم، یہ لطفِ حسن زر نگاری واہ وا  
 پر تو اوصافِ ذاتِ کبریا ان کا وجود  
 ان کی اُس سے، اس کی ان سے ہمکناری واہ وا  
 ساکنِ سدرہ رہ عرشِ بریں ہی میں رہا  
 لا مکاں کو تھی رداں ان کی سواری واہ وا  
 جد و جہدِ زندگی کے واسطے منزل ہے یہ  
 اسوۂ آقا ہے وجہِ کامرگاری واہ وا



ہیبت و شوکت گدایانِ درِ دولت کی ہے  
چکپی شاہانِ عالم پر ہے طاری واہ وا

شعر جب صبح و مسامحہ پیسبر میں پڑھیں  
قد سیوں تک میں نہ کیوں ہوگی ہماری واہ وا  
خواب میں آقا نے اذنِ باریابی دے دیا  
آگئی آفر کو مجھ عاصی کی باری واہ وا  
مرجا، صل علیٰ اہلِ منک کئے گئے  
نعت سننے پر زباں جب بھی پکاری واہ وا  
کونپلیں احساس کی مڑجھا چلیں محمود جب  
آئی ان کے ابرِ رحمت کی سواری واہ وا

خدا یہ غم، یہ سیلِ اشکباری واہ وا  
یادِ آقا دل میں ہے جاری و ساری واہ وا

نسبتِ نعلین سے ہے محترم خاکِ حجاز  
ہے کلامِ پاک میں سوگندِ باری واہ وا  
کاسہ سر میں جے ل جائے ان کے در سے بھیک  
مرجا اُس کا معتدّر، وہ بھکاری واہ وا  
روشنی بخش دلِ مذنب ہے یادِ مصطفیٰ  
جو تبارِ نور کا دھارا ہے جاری واہ وا  
مومنو، بھیجو درودِ پاک کا ہدیہ انہیں  
ہو گیا اللہ کا فرمانِ باری واہ وا  
ہو نہ پاداشِ جرائم ان کے فیضِ لطف سے  
عرصہِ محشر میں وجہِ رستگاری واہ وا



جاننا چاہو مقام سرورِ عالم اگر!  
 ترمذی، مشکوٰۃ، مسلم اور بخاری واہ دا  
 حضرت بکر بن وکیل و غنی و مرتضیٰ  
 مصطفیٰ صل علی کی چار یاری واہ دا  
 حفظ ناموس نبی پر کتنے ذوق و شوق سے  
 غازی علم الدین نے جان اپنی واری واہ دا  
 دنواڑ و دسپذیر و دنشین و دلربا!  
 ہو گئی محمود سے کیا نعت پیاری واہ دا

راخ ہوں دل میں گرشہ بٹھا کی عظمتیں  
 زیر قدم ہوں قیصر و کسریٰ کی عظمتیں  
 ہم کیا، ہمارا علم ہے کیا، کیا بساط ہے  
 اللہ کی نظر میں ہیں آفت کی عظمتیں  
 جس پر مدام ذکرِ حبیب خدا رہے  
 کیا پوچھتے ہو اس لبِ گویا کی عظمتیں  
 آنکھیں بھی مستنیر اگر ہوں تو بات ہے  
 رنج بس گئی ہیں دل میں تو طیبہ کی عظمتیں  
 محبوبِ کبریا کی زیارت ہو گر نصیب  
 کیسے بیاں ہوں عالم رویا کی عظمتیں  
 اوجِ قدوم سرورِ دین کا کہاں جواب  
 اپنی جگہ ہیں گوید بیضا کی عظمتیں  
 محمود گر سائی ہوئی ارض پاک تک  
 دیکھیں گے لوگ ذوقِ تماشا کی عظمتیں



گراہی ہے آسرا کی موجود تنہا  
 نہ شاہد اکیلا ، نہ مشہود تنہا  
 میتر ہے صبح و ما یاد آت  
 کرم زا ہے یہ فکر مسعود تنہا  
 برے واسطے بھی نبی مضرب تھے  
 نہیں میری آنکھیں نم آلود تنہا  
 تڑپ بھی حضوری کی ہے مثل آتش  
 نہیں قلب میں جبر کا دود تنہا  
 طلب سے سوا ہے عطا کے پیسبر  
 نہیں ملتا یاں دُرّ مقصود تنہا  
 زیاں پر بھی راضی ہوں راہ نبی میں  
 نہیں ہے فقط خواہش سود تنہا  
 خدا اُن کی تعریف خود کر رہا ہے  
 نہیں نعت کہنے میں محمود تنہا

ممکن ہی نہیں، ظلمتِ غم کا ہو ستم عام  
 سرکارِ دو عالم کا جو ہے نورِ کرم عام  
 ہر چیز ہے آقا کے غلاموں کی نظر میں  
 کیا اس کی ضرورت ہے کہ ہو کاسمِ جم عام  
 ہر دل میں سویدا ہے کہ ہر شخص ہے شیدا  
 کس درجہ زمانے میں ہیں وہ نقشِ قدم عام  
 تعمیر ہے، سرکار کے در پر نہیں تخصیص  
 ہے نطف و عطا، فیض و سخا، جود و کرم عام  
 جب اُن کا کرم خاص نہیں رنگ و نسب پر  
 ممکن ہی نہیں، دھڑپ ہو بارِ الم عام  
 کیونکہ نہ لے ہم کو عروج اس کے سبب سے  
 جب ذکر کریں نوشتہ معراج کا ہم عام



جاؤں گا جہاں کو نہ مدینے سے کبھی ہیں  
 ہر ذرہ طیبہ پہ ہے اطلاقِ ارمِ عام  
 محشر میں بھی ہو درگزرِ عام کا مژدہ  
 لئے فاتحِ ارداح و قلوب! عفو و کرمِ عام  
 جب سرورِ عالم ہیں جہاں پر متصرف  
 کب عام نہیں لطف، کہاں دردِ عالمِ عام  
 سوچو تو سہی، اس سے دُہ ناراض نہ ہوں گے  
 سرکار کی امت میں جو بھگڑے ہیں بہمِ عام  
 دل میرا غمِ حشرِ مدینہ میں مگن ہے  
 اللہ کرے، سب پہ ہو یہ لذتِ غمِ عام  
 محسوس کہ ہے بندۂ خاص اپنے نبی کا  
 ذکرِ شہِ ابرار ہی کرتا ہے رستمِ عام

مدوحِ انس و جاں ہے کہاں آپ کے سوا  
 خالقِ کاردخاں ہے کہاں آپ کے سوا  
 جو زورِ اولیں ہے، جو ہے آخریں پیام  
 وہ ستر کن فلکاں ہے کہاں آپ کے سوا  
 وہ، جس کے لامکاں کے مناظر ہوں منتظر  
 اس سراپا کا میہماں ہے کہاں آپ کے سوا  
 جس سے ہے اب بھی روحِ دو عالم اثر پذیر  
 کثافِ رازِ جاں ہے کہاں آپ کے سوا  
 رب کی عطا سے آپ روف و رحیم ہیں  
 توقیر بے کساں ہے کہاں آپ کے سوا  
 اقصیٰ میں جو امام ہو، خاتمِ جہان میں  
 سرخیلِ مرسلان ہے کہاں آپ کے سوا



آمد سے جس کی، دُور ہوئے سائے جھٹ پئے  
 وہ نورِ دو جہاں ہے کہاں آپ کے سوا  
 جس سے ریاضِ حُسنِ عقیدت ہے عطر بیز  
 محبوبِ انس و جاں ہے کہاں آپ کے سوا  
 جس کے کرم سے منزلِ ہستی ہے دو قدم  
 وہ میسرِ کارواں سے کہاں آپ کے سوا  
 عفریتِ ظلم و جور ہے ہر سمت پر نشاں  
 ایسے میں مہرباں ہے کہاں آپ کے سوا  
 اصلِ مُراد سب کی ہے جس در پہ حاضری  
 وہ آستانِ جاں ہے کہاں آپ کے سوا  
 ہے زندگی کا تارِ نفس جس سے نغمہ زن  
 انساں کا پاساں ہے کہاں آپ کے سوا  
 دانندۂ غیب و عمیاں اور کون ہے  
 خالقِ کارِ رازداں ہے کہاں آپ کے سوا  
 آمادۂ جفا ہے فلک، عہدِ پُر فتن  
 کونین میں اماں ہے کہاں آپ کے سوا  
 محمودِ روحِ دین ہے سرکارِ کا وجود  
 اور اپنی جانِ جاں ہے کہاں آپ کے سوا

نگاہِ رحمتِ خیر البشر میں ہوتے ہیں  
 جو ٹوٹے شہرِ مدینہ سفر میں ہوتے ہیں  
 درِ نبی کی طلب، آرزوِ حضوری کی  
 عظیم جشنِ دلِ مختصر میں ہوتے ہیں  
 گہر جو چشمِ ارادت میں اپنی رکھتا ہوں  
 نظائے ارضِ نبی کے نظر میں ہوتے ہیں  
 نگاہ و دل میں شب و روز ہے عطائے نبی  
 حضور صبح و ما میرے گھر میں ہوتے ہیں  
 نہیں ہے لعل و گہر کی کچھ احتیاج مجھے  
 کہ اشکِ ہجرِ نبی چشمِ تر میں ہوتے ہیں  
 ہے جن کی شامِ الم ان کے ذکر سے روشن  
 کب انتظارِ طلوعِ سحر میں ہوتے ہیں



مری نگاہ عقیدت نشار ہو اُن پر  
 جو لوگ سایۂ دیوارِ در میں ہوتے ہیں  
 ہمارے ہاتھ میں ہے دامنِ رسولِ کریم  
 کہیں ہمارے سینے بھنور میں ہوتے ہیں  
 انہیں میں یاد نبی پر نشار کرتا ہوں  
 جو دلزلے دلِ حسرت اثر میں ہوتے ہیں  
 روحیات میں سرکارِ دستگیری ہو  
 کہ راہزن بہت اس رگبزر میں ہوتے ہیں  
 ذرا نگاہِ عقیدت سے دیکھیے محمود  
 کہ جتنے نشتے ہیں، ظرفِ نظر میں جوتے ہیں

زباں پہ ذکر ہے، حکمِ نبی کا پاس نہیں  
 گلِ عقیدتِ والفت ہیں، ان میں پاس نہیں  
 امید دیدِ مدینہ مری نگاہ میں ہے  
 یہ اور بات، زمانہ نظر شناس نہیں  
 بغیر ان کے توسط کے جو ملے مجھ کو  
 قسمِ خدا کی، مجھے وہ خوشی بھی راس نہیں  
 ہوا حضور سے واضح تصورِ وحدت  
 ہمارے دین کی اس کے سوا اساس نہیں  
 نہیں مسترتِ عرفانِ کبریا اس کو  
 وہ جس کو وضعِ غمِ مصطفیٰ کا پاس نہیں  
 جو شخص پہنچا ہے قربِ دجوارِ طیبہ تک  
 وہ جس کو کہتے ہیں غم، اس کے پاس نہیں  
 میں نعت ان کی کہوں، جن کے دم سے زندہ ہوں  
 یہ اور کیا ہے، اگر ہدیہِ سپاس نہیں  
 بنامِ عشقِ پیغمبر یہ حال ہے محمود  
 الم نہیں ہے، شدائد نہیں ہیں، پاس نہیں



رہے شائے نبی سے کبھی نہ لب فارغ  
 ہوا ہوں ذکرِ حبیبِ خدا سے کب فارغ  
 میں ان کے ذکر میں شام و سحر رہوں مشغول  
 نہ صبح اس سے ہو فارغ مری، نہ شب فارغ  
 مجھے ہے پیاس کا احساس، ساتی کوثر!  
 عطر کے دھیان سے، کیسے ہوتشنہ لب فارغ  
 کبھی تو ہجر کے دن وصل میں بھی بدلیں گے  
 نہیں امید سحر سے حدیثِ شب فارغ  
 درِ نبی پہ سراپا نیاز ہوں میں بھی  
 ہوا کبھی نہ مرا کاسہ طلب فارغ  
 سحر امید کی پھوٹی ہے ان کی رحمت سے  
 ہوئی ہے محبسِ دل سے جو آہِ شب فارغ  
 دمِ اخیر ہو تارِ نفس پہ ذکرِ حبیب  
 سرور و کیفیت میں ہو ارتعاش لب فارغ  
 خدا کے لطف و کرم سے سدا رہا محروم  
 رہا نبی کی ثنا سے جو بے ادب فارغ

نگاہِ دل میں وہ خاکِ دیار ہے کہ نہیں  
 ہر ایک ذرہِ طیبہ سے پیار ہے کہ نہیں  
 خدا کا نام ہے دل میں، نبی کا ہونٹوں پر  
 یہ بات باعثِ صد افتخار ہے کہ نہیں  
 رسا ہے اپنا مقدر کہ نارسا، دیکھو  
 مکانِ کوئے نبی میں شمار ہے کہ نہیں  
 جنہیں ملی ہو سعادت، انھیں ذرا پوچھو  
 مدینہ دہر میں دارُالقرار ہے کہ نہیں  
 بس ایک شامِ تمنا نبی کے روضے پر  
 ہجومِ شوق کا یہ اختصار ہے کہ نہیں  
 جو یادِ سرورِ عالم میں آنکھ سے ٹپکے  
 وہ ایک اشکِ درِ شاہوار ہے کہ نہیں



خدا سے ان کے توتل سے مانگنے والا  
 ہر ایک مرحلے میں کامگار ہے کہ نہیں  
 رہے جو صبح و سنا ان کی یاد سے غافل  
 خراب گردش یل و نہار ہے کہ نہیں  
 سکون قلب کی دولت جسے میتر ہے  
 در حضور پہ سجدہ گزار ہے کہ نہیں  
 رہائی پا گیا محمود معصیت پیشہ  
 یہ لطف شافع روز شمار ہے کہ نہیں



ہے صرف نعت گوئی لمحہ لمحہ یا رسول اللہ  
 مجھے یہ آپ نے اعزاز بخشا یا رسول اللہ  
 شفیع الذنبینی ، رحمت للعالمینی ہے  
 فقط سرکارِ والا ہی کو زیبا یا رسول اللہ  
 ہوائے رنج و غم ، درد و الم سے نیم جاں نہیں ہیں  
 نسیم لطف کا بس ایک جھونکا ! یا رسول اللہ  
 اگر آج اپنی اُمت پر نہ الطاف آپ کے ہوں گے  
 بکھر جائیں گے اس کے سائے اجزا یا رسول اللہ  
 شبِ دیجر ہے ادبارِ رقت کے حوالے سے  
 کرم فرماتیے ، اُبھرے سویرا یا رسول اللہ  
 ہمارے واسطے ہے ذکر ان کا باعثِ رحمت  
 جنہوں نے آپ کو آنکھوں سے دیکھا یا رسول اللہ  
 صحابِ رحمت یزداں کہاں برسے گا اُس گھر پر  
 کہ آئینِ جنس کا ہے الفت سے سونا یا رسول اللہ  
 فقط سرکار کے دم سے تختص سب کا قائم ہے  
 وہ ہو امروز یا دیروز و فردا یا رسول اللہ  
 جہاں کا التفاتِ قہر سامانی ہوا مجھ پر  
 کرم محمود پر ، اے میرے شایا ! یا رسول اللہ



جب نعت سے تطہیر خیالات ہوئی تھی  
پھر جا کے کہیں حمد و مناجات ہوئی تھی

کل ان سے تخیل میں ملاقات ہوئی تھی  
کیا بات ہوئی؟ یاد نہیں، بات ہوئی تھی  
وہ حسنِ نبوت ہے ضیا ریز ابھی یہک  
جس حسن سے انوار کی برسات ہوئی تھی

صحب و محب دونوں میں کیا فاصلہ ہوتا  
توسین میں جب ان کی ملاقات ہوئی تھی  
سرکار کی آمد تو ضروری تھی جہاں میں  
ابتر جو یہاں صورتِ حالات ہوئی تھی  
عرفانِ نبی اصل میں عرفانِ خدا ہے  
انسان کو یوں معرفتِ ذات ہوئی تھی

کل اوج پہ تھا میرا مقدر کہ زیارت  
آقا کی سیرِ بزمِ خیالات ہوئی تھی

محمود وہ تھی طلعتِ نورشیدِ رسالت  
جب نغمہ ضلالت کی سیہ رات ہوئی تھی

مزانِ زندگی مجھ پر ہوا برہم تو کیا پردا  
جیبِ کبریا میں جب مرے ہدم تو کیا پردا

مری کشتی کو کیا ڈر، جب نبی ہیں ناخدا اس کے  
اگر گھیرے ہوئے ہے مجھ کو بحرِ غم تو کیا پردا

مرے دل میں جمالِ مصطفیٰ کے پھول کھلتے ہیں  
نزاں دیدہ ہوا ہے گلشنِ عالم تو کیا پردا

جسدِ ملت کا زخمی ہے خود اپنے ظلم کے ہاتھوں  
رسولِ پاک کی رحمت رکھے مرہم تو کیا پردا

کرنِ نورِ شیدِ رحمت کی پڑگی جب کھل اٹھے گا  
جو ہے رخسارِ گل پر قطرہ شبنم تو کیا پردا

سہارا جو رسولِ اللہ کی رحمت کا حاصل ہے  
نہیں دنیا میں کوئی مونس و ہدم تو کیا پردا



تمہاری رحمتوں کی یاد سے جب آشنا ٹھہرا  
 ہے دل لذاتِ دنیا سے جو نامحرم تو کیا پروا  
 کڑی دھوپ اپنے سر پر ہے تو ہو جو زمانہ کی  
 نبی کے دیں کا ہے پر تو نلگن پرچم تو کیا پروا  
 یک دہنا کھڑا ہوں، وہ شجر ہوں دشتِ غربت میں  
 مدینے کی ہوا رکھتی ہے تازہ دم تو کیا پروا  
 خدا، میزان، محشر، عدل، ڈر، محمود بے چارہ  
 مگر ہوں گے جو شافعِ رحمتِ عالم تو کیا پروا

ذیے عشقِ رسول اللہ کے پلکوں پہ جلتے ہیں  
 پھر ایسے میں مرے جذباتِ دل شعروں میں ڈھلتے ہیں  
 حوادثِ منہ چھپاتے ہیں، مصائبِ رنج بدلتے ہیں  
 نبی کا نام جب لیتا ہوں میں، طوفانِ ٹپلتے ہیں  
 سرِ محشر جو نہی سرکار کی عظمت کو دیکھوں گا  
 ذرا تم دیکھنا، کیسے مرے ارماں مچلتے ہیں  
 طلوعِ مہرِ طیبہ منجمدِ احساس کا احیاء  
 نکلتا ہے جو سورج، برف کے تودے پگھلتے ہیں  
 دو عالم کا ہر اک ذرہ نہ کیوں ہو مستفیدان سے  
 رسول اللہ کے فیضان کے چشمے اُبلتے ہیں  
 مدینے تک رسائی ایسے خوش بختوں کی قسمت ہے  
 روئے عشقِ دوفا میں سر کے بل جو لوگ چلتے ہیں



مرے آقا کی باتوں سے کلامِ حق ہویدا ہے  
 مرے مولا کی نظروں سے حوادثِ رُخ بہتے ہیں  
 نعم، ہجرِ مدینہ کی تمازت کا کرشمہ ہے  
 مجھے سرمائے کے سائے بہرِ عنوان کھلتے ہیں  
 ہمیں اپنے تشخص کا نہیں احساس لے آقا!  
 کہ ہم اغیار کے اگلے ہونے لقمے نیچکتے ہیں  
 نکاہیں کیوں نہ پھر محمود کی دستِ عطا پر ہوں  
 دو عالمِ فخرِ موجودات کے ٹکڑوں پہ پلتے ہیں

سب پر نبی کا لطف ہے بے حد بہ فیضِ عشق  
 بے امتیازِ ابیض و اسود ، بہ فیضِ عشق  
 دُنیا مری یہی ہے ، یہی میری آخرت  
 میرا شعارِ مدحتِ احمد بہ فیضِ عشق  
 گر شوقِ سجدہ ریزیِ طیبہ یہی رہا  
 پائیں گے ہم بھی گوہرِ مقصد بہ فیضِ عشق  
 بھاری عدد ہیں سب پہ پیہر کی نعت کے  
 فردِ عمل میں ایسی بھی ہے مد بہ فیضِ عشق  
 آمدِ نبی کی ہم پہ ہے احسانِ کسبِ ریا  
 ہے مکرمت کی جا ہمیں مولد بہ فیضِ عشق  
 اولاد کے دلوں میں بھی ہے الفتِ رسول  
 قرباں ہیں اُن پہ میرے اَبُ جَد بہ فیضِ عشق



سویا ہوا ہو جس میں شہناخوان مصطفیٰ

پُر نور کیوں نہ ہوگا وہ مرقد بہ فیضِ عشق  
دونوں جہاں میں جلوہ گری مصطفیٰ کی ہے  
دل ہے ہمارا شاہد و اشہد بہ فیضِ عشق  
میں ہوں وطن میں اور یہ طیبہ میں سجدہ ریز  
آزاد ہے یہ روح مقید بہ فیضِ عشق  
الفت نبی کی کس کو ملی ہے، کسے نہیں  
اسلام و کفر کی ہے یہ سرحد بہ فیضِ عشق  
محمود ضوف گن ہے معتد پر آج کل  
فضلِ خدا و لطفِ محمد بہ فیضِ عشق

اکرامِ نبی، الطافِ خدا، سبحان اللہ ماشاء اللہ  
لب پر ہے نبی کی نعت سدا سبحان اللہ ماشاء اللہ  
افلاک ہوں یا ہو فرشِ زمیں، سرکار کے ہیں سب زیرِ نگیں  
ہے زیرِ قدم عرشِ اعلیٰ سبحان اللہ ماشاء اللہ  
چاہو تو ازل کے بیماریو، طیبہ کے حسین ذرے چن لو  
ہے خاکِ مقدس خاکِ شفا سبحان اللہ ماشاء اللہ  
آقا کے تو تسل کا صدقہ، پُرا ہوا جو کچھ چاہا تھا  
اُٹھے بھی نہیں تھے دستِ دعا سبحان اللہ ماشاء اللہ  
سرکار پہ ظاہر ہے ہر شے، سرکار کا سگہ چلتا ہے  
از روزِ ازل تا روزِ جزا سبحان اللہ ماشاء اللہ  
کشتِ دل دُنیا ویراں تھی، لگتی تھیں زمیں بنجر ساری  
بطحاسے اٹھی رحمت کی گھٹا سبحان اللہ ماشاء اللہ  
دل نے جو حدیثِ شوق کہی، جب نعتِ موعتی لب پر جاری  
وارفتگی ہاتھ نے کہا، سبحان اللہ ماشاء اللہ  
احساس گناہوں کا لے کر، حاضر ہے درِ پیغمبر پر  
محمود یہ تیری طبعِ رسا سبحان اللہ ماشاء اللہ



جلوہ فرما ہیں جو حسن معتبر کے رات دن  
 نعت میں گزریں گے ہم اہل نظر کے رات دن  
 مہر کے ہیں روز و شب کس کے لیے وقف تلاش  
 اور صرف جتو ہیں کیوں تمہارے رات دن  
 جادۂ حق و صداقت پر نبی کے فیض سے  
 ہم چلے جاتے ہیں آنکھیں بند کر کے رات دن  
 انبیاء نور و ظلمت ہی سے جو محروم ہے  
 زندگی کیا اور کیا اس بے بصر کے رات دن  
 پھر ضرورت ہے کہ ہو تسلیم ختم المرسلین  
 پھر نئی تہذیب کے ہیں شور و شر کے رات دن  
 مصطفیٰ کی یاد میری زندگی کے ساتھ ہے  
 ذکرِ طیبہ میں ہیں میرے عمر بھر کے رات دن  
 جو گزرتے ہیں شہِ ارض و سما کی نعت میں  
 وہ ہیں اپنی وسعت قلبِ نظر کے رات دن  
 خلد بر کف ہر نفس، ہر لمحہ جنت درکنار  
 اے تعالیٰ اللہ، طیبہ کے سفر کے رات دن  
 کج کلابان جہاں محمود حیرت سے تکیں  
 نعت میں گزریں جو اربابِ نظر کے رات دن

در رسول پر جو بھی گناہگار آیا  
 تو بوجھ اپنے گناہوں کا وہ آنا آیا  
 ضیائیں مہرِ محبت کی چار سو پھیلیں  
 عرب میں عرشِ معنی کا تاجدار آیا  
 حضور، آپ کی بعثت کا یہ کرشمہ ہے  
 ہمیں جو ہستیِ حقائق پہ اعتبار آیا  
 خزاں کی رُت میں کیا یاد آپ کو جس نے  
 اسے پیامِ دلاویزی بہا آیا  
 ہے کیا بساطِ ہماری، ہمارا عشق ہے کیا  
 ادا کے حُسن پہ خود حُسن گر کو پیار آیا  
 لیا ہے جب بھی جو جمِ الم میں نامِ حضور  
 ”بڑا سکون ملا ہے، بہت قرار آیا“




ترشح مجھ پہ یقیناً ہوا ہے رحمت کا  
 میں بارگاہِ نبی میں جو اشکبار آیا  
 زمیں میں گرد گئی فرطِ حیا سے غیرتِ عشق  
 جو زیرِ پا مرے دشتِ عرب میں خار آیا  
 ہوئی نظر کی رسائی جہاں معنی تک  
 درِ حبیب کا آنکھوں میں جب غبار آیا  
 نہیں ہیں دل کے پردہ بال۔ پر مدینے کو  
 ہزار بار گویا ہے ، ہزار بار آیا  
 اُنھی کے اہم گرامی سے ہے وجود اپنا  
 یہ ایک نام ہی وجہِ کشورِ کار آیا

جو دیدِ طیبہ سے قسمت بدلنے والا ہے  
 کہاں بہشتِ بریں سے پہلنے والا ہے  
 اصول یہ ہے کہ راہِ نبی کو دیکھے گا،  
 رو صواب پر جو شخص چلنے والا ہے  
 نہ کیوں نگاہ رہے ان کے دستِ شفقت پر  
 زمانہ آپ کے ٹکڑوں پہ پلنے والا ہے  
 بھنور میں کشتی امید تھی زمانے سے  
 کرم سے اُن کے یہ طوفانِ ٹلنے والا ہے  
 جو آگِ شوقِ زیارت کی دل میں روشن ہے  
 اسی سے چشمہٴ رحمت اُبلنے والا ہے  
 دریچہ ہائے نظرِ صحنِ دل میں کھلتے ہیں  
 چراغِ اُن کی محبت کا جلنے والا ہے



جو آج یادِ رسولِ امین سے ہے غافل  
 وہ شخص کل کفِ افسوس نکلنے والا ہے  
 اصول اس کے تغیر پذیر ہوں کیسے؟  
 کہیں نظامِ پیمبر بدلنے والا ہے؟  
 میں نا اُمید نہیں دید کے حوالے سے  
 بروزِ حشر یہ ارماں نکلنے والا ہے  
 ضیائے یادِ پیمبر کا فیض ہے محمود  
 سرِ مژہ کوئی تارا بچلنے والا ہے

آپِ سماجِ رحمتِ حق جلوہ گر ہئے  
 یادِ رسولِ پاک میں جو آنکھ تر ہئے  
 یاربِ ذوالجلال! دُعا کو اثر ہئے  
 وقفِ شبِ فراقِ نبی ہوں، سحر ہئے  
 ہر شے میں ہے محبتِ سرکارِ جلوہ گر  
 مجھ کو شعورِ دید، مذاقِ نظر ہئے  
 آنکھیں لگی ہوئی ہیں درِ مصطفیٰ کی سمت  
 تقدیر کیوں نہ اپنی مجھے ادج پر ہئے  
 بلتا رہا جو ان سے عرب کی زمین پر  
 اک رات اس سے جا کے وہ خود عرش پر ہئے  
 عشقِ نبی کی پاک لہر سے بہتے ہوئے  
 جتنے بھی لوگ مجھ کو ہئے، فتنہ گر ہئے



انعام جان کا جسدِ خاک کو ملا  
اندھی ہے روح، اس کو بھی آقا نظرِ بے  
جو شہرِ مصطفیٰ پہ ہوا کرتی ہے طلوع  
اے کاش، خواب ہی میں مجھے وہ سحرِ بے  
ہر وقت نعت کی مجھے توفیق دے خدا  
نخلِ تخیلات کا مجھ کو شہرِ بے  
منزل جو سامنے تھی مدیجِ رسول کی  
اس راہ میں خدا کے ولی ہم سفرِ بے  
ہر چیز بیچ اُس کے لیے ہے جہان کی  
محمود جس کو الفت نصیبِ البشرِ بے



ذکرِ حق کے بعد ذکرِ مصطفیٰ کرتے ہیں لوگ  
اپنے کاموں کی کچھ ایسے ابتدا کرتے ہیں لوگ  
اپنی ہر مشکل میں سرکارِ دو عالم کے سوا  
کون سا در ہے، جہاں جا کر صدا کرتے ہیں لوگ  
اشکِ ہجوری سے جو کرتے رہیں اکشر وضو  
جا کے طیبہ میں نمازِ عشق ادا کرتے ہیں لوگ  
ذکرِ پر اُن کے، دیا کرتے ہیں ہدیہ قلب کا  
جان اپنی، نام پر اُن کے، فدا کرتے ہیں لوگ  
آئینہ سال اُن پہ ظاہر ہے نظامِ کائنات  
ذکرِ طیبہ سے جو دل کو آئینہ کرتے ہیں لوگ  
کھینتے ہیں بحرِ فنا میں کشتیِ عمرِ رواں  
نامِ پاکِ مصطفیٰ کو ناحق داکرتے ہیں لوگ



فسرِ یادِ سرورِ عالم میں رہتے ہیں مگن  
 ذکرِ خلاقِ دو عالم یوں سدا کرتے ہیں لوگ  
 لامکاں تک تو تصور بھی پہنچ سکتا نہیں  
 جا کے طیبہ ہی میں خالق کا پتا کرتے ہیں لوگ  
 جب نہ سرکارِ جہاں کا واسطہ ہو درمیاں  
 کیا عبادت، کیسی طاعت ہے ریا کرتے ہیں لوگ  
 نام لیتے ہیں جو نہیِ دل سے رسولِ پاک کا  
 بند رنج و غم سے اپنے کو ربا کرتے ہیں لوگ  
 بات تو جب ہے کہ ارشادات پر بھی ہو عمل  
 گرچہ الفت کا بہت کچھ اذعا کرتے ہیں لوگ  
 چاہتے ہیں وہ کہ ان کی عاقبت محمود ہو  
 اس لیے مدحِ شہِ ارض دسا کرتے ہیں لوگ

جس کا دلِ عشقِ پیمبر کا مقرر بھی ہوگا  
 وہی اللہ کا منظورِ نظر بھی ہوگا  
 تذکرہ شاہِ مدینہ کا جو ہوگا کتب پر  
 ذکرِ حقائق ہی بعنوانِ دگر بھی ہوگا  
 ایک دن آئے گی دیدارِ مدینہ کی نوید  
 جذبہٴ عشقِ نبی میرِ سفر بھی ہوگا  
 مَنْ رَأَى فِي مِيْنِ جَهْلِكَ اُتَيْتَ كِي رُوِيْتِ حَقِّ كِي  
 عكسِ آئینہ میں وہ آئینہ گر بھی ہوگا  
 ختم ہو جائے گی تاریکیِ حجرِ طیبہ  
 چاکِ آخِر کو گریبانِ سحر بھی ہوگا  
 دیکھ کر گنبدِ خضرا کو جھکے گا سر بھی  
 یوں اثرِ دل پہ بہت سیدِ نظر بھی ہوگا  
 کاسہٴ چشم میں ہو دید کی دولتِ وافر  
 دستِ محمود میں یوں دامنِ زر بھی ہوگا

بوتے نصبت جہاں سے کینہ وکد یا رسول اللہ  
یہی تھا آپ کی بعثت کا مقصد یا رسول اللہ

شناخانی کی ہے یہ آخری حد یا رسول اللہ  
وظیفہ ہو گیا ہے "یا محمد" یا رسول اللہ

نگاہ لطف و رحمت آپ کی سب پر برابر ہے  
برابر ہیں نظر میں نیک اور بد۔ یا رسول اللہ

قدوم پاک کے فیض کرم ہی سے یہ کنکر بھی  
گبر میں، لعل ہیں یا ہیں زبرجد یا رسول اللہ

پریشاں ہے کتابِ ملت بیضا کا شیرازہ  
خدارا کیجئے اس کو محبت یا رسول اللہ

نہیں جو مٹتی، وہ آپ کے دیں میں نہیں کچھ بھی  
کوئی ابھین ہو یا ہو کوئی آسود یا رسول اللہ

مرقت کا لیا ہے آپ سے درس اہل دنیائے  
سکھائی خلق کی خلقت کو اسجد یا رسول اللہ

ربانی محبس عصیاں سے مجھ کو آپ دلوائیں  
کہ میں ہوں ایک مدت سے مقتید یا رسول اللہ

یہی اک آرزو بے تاب ہے محمود کے دل میں  
کہ دیکھے آپ کا وہ سبز گنبد یا رسول اللہ

نازِشِ بزمِ دنا صورت رسول اللہ کی  
لے تعالیٰ اللہ، یہ رفعت رسول اللہ کی

شان تو دیکھو ذرا حضرت رسول اللہ کی  
ہے کلام اللہ میں مدحت رسول اللہ کی

طاقِ دل پر یاد طیبہ کے یسے روشن ہوتے  
غور سے دیکھا تو تھی طلعت رسول اللہ کی

ارتعاشِ برقی اُلفت کیوں نہ ہو اعصاب میں  
خلوتِ دل میں جو ہو جلوت رسول اللہ کی

قلعہ تشکیک ثابت ریت کی دیوار ہو  
جب نظر آئے تجھے قدرت رسول اللہ کی

لطفِ سرکارِ دو عالم ہے خدا کی معرفت  
اور احسانِ خدا بعثت رسول اللہ کی

ماہ و انجم روزِ شب سے لے جھانکا کریں  
 خواب میں جو دیکھ لے صورتِ رسولِ اللہ کی  
 بیشتر اشیائے عالم پر تصرف ہو نصیب  
 ہو کرمِ فرما اگر رحمتِ رسولِ اللہ کی  
 خالق ہر دو جہاں کی دید ہی سمجھوں گا میں  
 ہو اگر حاصل مجھے ربیتِ رسولِ اللہ کی  
 قاسم اس کے آپ ہیں، معطی ہے خلاقِ جہاں  
 کھا ہے ہیں ہم سبھی نعمتِ رسولِ اللہ کی  
 آبلہ پایانِ الفت کو ہوتی منزلِ نصیب  
 تھا کرمِ اللہ کا، نصرتِ رسولِ اللہ کی  
 رہنما محمود روزِ حشر تک انسان کو  
 یا کلامِ حق ہے یا سنتِ رسولِ اللہ کی



سردارِ دوسرا ہیں، شہِ انبیا ہیں آپ  
 بعد از خدا بزرگ، حبیبِ خدا ہیں آپ  
 تکوینِ کائنات کا باعث حضور ہیں،  
 اس سے زیادہ اور کوں کیا کر کیا ہیں آپ  
 ذکرِ خدا سے پاک کا یارا کھیں ہیں  
 اپنی زبان و خامہ پہ، روحی فدا، ہیں آپ  
 دجرِ نجات آپ ہیں، جَاؤْكَ ہے گراہ  
 سرتا پا شرحِ آیۃِ بدر الدجی ہیں آپ  
 عوفانِ ذاتِ حق ہے اسی اک سبیل سے  
 اللہ تک رسائی کا بس واسطہ ہیں آپ  
 در آپ کا جڑ چھوڑے، وہ پائے کہاں اماں  
 سرکار! صرف مرجعِ شاہِ دگدا ہیں آپ



غائب نہیں ہوئے ہیں زمیں سے مرے حضور  
 اسری کی رات گو سرِ عرشِ علیٰ ہیں آپ  
 حائلِ رو ارم میں ہیں ناکردہ کاریاں  
 سرکار! ہو نگاہِ کرم، آسرا ہیں آپ  
 کھولے ہیں مَآرِ مَیّت نے اسرارِ حقِ تمام  
 کتا ہے کون، کہ خدا سے جدا ہیں آپ  
 دنیا سمٹ رہی ہے تلذذ کی میں  
 پر حق کی لذتوں کے رموزِ آشتا ہیں آپ  
 محمود ہے اگرچہ دگرگوں بساں کا نظم  
 پھر بھی ہم عاصیوں کے لیے حوصلہ ہیں آپ

نکلنا یادِ طیبہ میں کچھ آنسو  
 سکونِ قلب کا ہے ایک پہلو  
 سچا اور ہوں گی جنت کی فضائیں  
 جو آئی گلشنِ طیبہ کی خوشبو  
 دکھاتے ہیں روِ نطفِ پیمبر  
 شبِ تاریک میں یادوں کے جگنو  
 نشانِ پا پہ خمِ ہفت آسماں ہیں  
 گلِ جنت میں ہے خوشبو تے گیسو  
 کرم ان کا محیطِ ہر دو عالم  
 ضیائیں ان کی رحمت کی ہیں ہر سو  
 بساے دل میں نقشِ شہرِ طیبہ  
 اگر چاہے سکونِ قلب و جاں تو



ملا ہے جب سے طیبہ کا مسافر  
 نہیں ہے مجھ کو اپنے دل پہ قابو  
 زمانہ یاد خود اس کو کرے گا  
 جو یادِ مصطفیٰ میں ہوگا کیسو  
 دلوں میں ذکرِ طیبہ، یادِ خالق  
 ہوں پر یَا رَسُولَ اللَّهِ، يَا هُوَ  
 مدینہ حاصلِ زہد و عبادت  
 کہ خم ہے اس طرف صحابِ ابرو  
 مدینے جاؤں گا محمود اُس دم  
 بھرے گا چوڑھی جب دل کا آہو



اللہ کے رسولؐ ہے نبیؐ الوری لقب  
 آقا حضور (صلی علیہ وسلم) کا ہے کیا لقب  
 اک ایک ہے نیا سے نیا آپ کا لقب  
 جو لے چکا حبیب کو اپنے ہند لقب  
 سرکارِ سا جہاں میں نہ ہوگا، نہ ہے کوئی  
 احمد ہے اسم آپ کا اور مصطفیٰ لقب  
 مُزْمِلٌ، نَبِیٌّ، رَوْفٌ وَرَحِیْمٌ کے  
 کیا کیا لے حضور کو معجز نما لقب  
 وَالشَّمْسُ ہے خطابِ حبیبِ خدائے پاک  
 سرکارِ دو جہاں کا ہوا وَالصُّحْحٰی لقب  
 مقدر کیا ہمارا، ہماری بساطِ کسب  
 دیں شاہِ دو جہاں کو ماوشما لقب



سب سے زیادہ آپ کی تعریف کی گئی  
 آقا کا نام کب ہے جُدا، کب جُدا لقب  
 اللہ نے خطاب نہیں نام سے کیا  
 قرآن کی زباں پہ رہا ہے سدا لقب  
 کو زمین کی بھلائی ہو سرکار ہی سے تھی  
 اللہ نے دیا انھیں ہر اک بھلا لقب  
 جو نام لے گا آپ کا، بھیجے گا وہ دُرود  
 احمد اگر ہے نام تو وصلِ علی لقب  
 محمود نام گو ہے مگر ہے یہ آرزو  
 سرکارِ دو جہاں کا ہو رحمت سرا لقب

دل بن گیا مرا ارم آبادِ آنحضرت  
 کیا چیز ہے خدا کی قسم! یادِ آنحضرت  
 قرآن نے کھولا آیہ مَآیْنَطِقُ سے راز  
 اللہ کا کلام ہے ارشادِ آنحضرت  
 احسانِ کبریا ہے یہ ہم اہل دین پر  
 کس طرح ہم منائیں نہ میلادِ آنحضرت  
 اتنی لقب ہیں عالمِ مَآگَانَ مَآیْکُونُ  
 پروردگار خود ہوا استادِ آنحضرت  
 اللہ کرتا جائے گا وہ نافذ العمل  
 جس فیصلے پہ ہوتا گیا اصادِ آنحضرت  
 اس شخص کو ہے نارِ جہنم سے کیا خطر  
 محشر میں جس کو مل گئی امدادِ آنحضرت



کفار کے دلوں میں اترتی چلی گئی  
 حکمت سے پُرمتی دعوت ارشادِ آنحضور  
 جو ہے گدائے در، وہ ہے دنیا کا بادشاہ  
 اونچا ہے بختِ بوزر و مقدا و آنحضور  
 ذی رُوح سب مطیع ہیں محبوبِ پاک کے  
 جتنے ہیں انبیاء، وہ ہیں مقدا و آنحضور  
 لب پر ہو ذکرِ الفتِ محبوبِ کبریا  
 دل میں بسیں مکارم و امجادِ آنحضور  
 اس کو خطرِ عذاب کا، دوزخ کا ڈر کہاں  
 محمود ہے جو بندہ آزادِ آنحضور

نہ ہو کیوں مدحِ خواں شایانِ فردوس  
 نبی کی نعت ہے عنوانِ فردوس  
 انھی سے افتخارِ لا مکاں ہے  
 وہی ہیں باعثِ امکانِ فردوس  
 نہیں کانٹے بیابانِ عرب میں  
 کھلے ہیں یہ گل و ریحانِ فردوس  
 جو خارِ دشتِ طیبہ سے ہے واقف  
 اسی کو ہے فقط عرفانِ فردوس  
 گلستانِ عرب کا ایک غنچہ  
 ہوا ہے رشکِ صد بتانِ فردوس  
 ملا ہے اوج ان کی خاکِ پا سے  
 نہ کیوں اونچا رہے ایوانِ فردوس



وہ عامی جو نبی کے مدح خواں ہیں  
 وہی ہوں گے فقط خاصانِ فردوس  
 ہمیں سرکار کے دم سے ملے گی!  
 مری جانِ حنینِ متربانِ فردوس  
 مجھکا ہو جس کا سر آفت کے در پر  
 اُسی کے ہیں قدمِ شایانِ فردوس  
 وہ ہے محمودِ خاکِ پائے آفت  
 بنی ہے جو سرو سامانِ فردوس

بے لوجِ قلب پر آقا کی چپاہ کی تصویر  
 برا عقیدہ رسالت پناہ کی توفیر  
 اُنھی کے دم سے ہوا ہے برا وجود، وجود  
 ہے اُن کے نور سے میری نگاہ کی تنویر  
 جو دوستو، ہے تمہیں عمرِ جاوداں درکار  
 ہے خاکِ شہرِ حبیبِ اللہ کی اکیر  
 خدا کا مجھ پہ کرم ہے، نبی کی رحمت ہے  
 ہوئی نہ مجھ سے کبھی جلبِ جاہ کی تقصیر  
 لکھی ہے نعتِ نبی لوجِ قلبِ رخشاں پر  
 نہیں ہے صرف یہ کلابِ گیاہ کی تحریر  
 نبی کا عشقِ دلوں سے نکل نہیں سکتا  
 عبث کسی کی ہے شام و چگاہ کی تقریر



سپرد کی مجھے خالق نے نعت کی خدمت  
 ہوئی ہے آپ ہی اعزاز و جاہ کی تدبیر  
 کبھی خیال میں آیا جو گنبدِ خضرا  
 چمک اٹھی وہیں بختِ سیاہ کی تقدیر  
 فقط ارادہٴ محبوب ، رجعتِ نورشید  
 فقط اشارہٴ انگشتِ ماہ کی تسخیر  
 میں آہ ، کیسے دیارِ حضور تک پہنچوں  
 ٹپی ہے پاؤں میں حالِ تباہ کی زنجیر  
 ہے رگزارِ مدینہ سے رگزارِ بہشت  
 خدا نے کی ہے خود اس شاہراہ کی تعمیر  
 نہیں ہے سرکہ ہوس تاج کی ، بہ فیضِ نبی  
 نہیں ہے دل میں کسی کج کلاہ کی توقیر  
 کرم پھر آج ہے اُن کا کہ نعت کہتا ہوں  
 پھر آج دیکھیے محمود ، آہ کی تاثیر

عشقِ احمد کی صداقت کا بھرم رہ جائے گا  
 نزع کی حالت میں جب آنکھوں میں دم رہ جائے گا  
 طاب حق مدح گئے ساتی کوثر ہوا ،  
 طاب دنیا شریکِ بزمِ جم رہ جائے گا  
 آپ کی چشمِ عنایت جب کرم فرمائے گی  
 جہش میں ہم عاصیوں کا بھی بھرم رہ جائے گا  
 میں نے جب سُبحائی ہیں زلفیں عروسِ نعت کی  
 کیسے تقدیر میں کس طرح خم رہ جائے گا  
 منزلِ مقصود ہونی چاہیے پیشِ نظر  
 راہِ طیبہ ہی میں بستانِ ارم رہ جائے گا  
 صورتِ کعبہ یہ دل ہوگا سید پرشِ فراق  
 اس میں گر ہجرِ مدینہ کا الم رہ جائے گا



ماسوا اللہ کے ، ہر شے فنا ہو جائے گی  
 صرف ذکر حضرت شاہِ امم رہ جائے گا  
 جب مدینے تک رسائی کی سعادت مل گئی  
 کون ہے ، جس کو کہ فکر بیش و کم رہ جائے گا  
 یاد آقا ہی نہ ہو تو زندگی کیا زندگی  
 بے اثر گویا جہانِ کیف و کم رہ جائے گا  
 ارتقاعِ لذتِ ذکر نبی کی خیر ہو  
 تا ابہ رخصاں مرا خطِ مسلم رہ جائے گا

سانس کی آمد و شد عطرِ شامہ کیا ہے  
 گلبنِ جاں میں مدینے کی یہ پُردا کیا ہے  
 کیا کہوں ، خاکِ عرب سے مارا شتہ کیا ہے  
 کس کو بتلاؤں کہ مفہومِ تمت کیا ہے  
 نواب میں جس کو ہو اک بار زیارت ان کی  
 دنیا کیا چیز ہے اس کے لیے ، عقبی کیا ہے  
 گردِ بیٹی ہے نیمِ ہجر نبی کی دل پر  
 نقشِ غمِ چہرہٴ احساس پر ابھرا کیا ہے  
 پردہ در خود ہی پس پردہٴ حیرت نکلا  
 میری آنکھوں ہی کا پردہ ہے ، یہ پردہ کیا ہے  
 سا لہا سال سے محروم زیارت ہے کوئی  
 بیسی ہائے تمت کا یہ نقشہ کیا ہے

خواہش دید مدینہ نے نہ پائی منزل  
 مجھ سے پوچھو کہ مرا درد سے رشتہ کیا ہے  
 دستو! دہر کے ٹھکرائے ہوؤں کا آخر  
 ارض طیبہ کے سوا اور ٹھکانا کیا ہے  
 مجھ کو خالق نے عطا کی ہے محبت ان کی  
 میں جھکا سونے مدینہ تو کسی کا کیا ہے  
 چشمِ عبرت بھی نگوں سار ہے، شرمندہ ہے  
 امتی احمد مختار کا کیا تھا، کیا ہے  
 معصیت کوش اداؤں کو تو دیکھو محمود  
 لبِ اخلاص پہ الفت کا یہ دعویٰ کیا ہے

نبی کے زیرِ پا ہے لا مکالم تک  
 رسا اپنا تخیل ہے کہاں تک  
 بکھیرے آپ نے گل ہائے ہیبت  
 رگ جاں سے دل ناشادماں تک  
 ازل سے تا ابد ان کا تصرف  
 ہر اک نوری سے مشقتِ استخوان تک  
 رسائی آپ کے اذکار سے ہے  
 سکونِ رُوح سے آرامِ جاں تک  
 ہے کون ان کے سوا محبوب اتنا؟  
 ہوتی جس کی رسائی لا مکالم تک  
 خدا نے حضرتِ رُوح الامین کو  
 پذیرائی کو بھیجا میہاں تک

وہ عالم، کیا کہوں، اللہ اکبر!  
کبھی پہنچوں جو اُن کے آستان تک

رسا ہوگی بہ فیضِ نعتِ احمد  
نویدِ شادمانی خستہ جاں تک

مرے سرکار کے مدحت سرا ہیں  
گروہِ قدسیاں سے انس و جاں تک

رسولِ پاک کی خاکِ قدم ہے  
میری آو رسا پہنچی جہاں تک

عطائے کبریا ہے نعتِ گوئی  
کرم ہے حسنِ معنی سے بیباں تک

ملی تاب و توانِ محمودِ مجھ کو  
ہوا طیبہ کی آئی ناتواں تک

یادِ سرکارِ دو عالمِ زلیت کا حاصل ہوئی

مدحِ محبوبِ خدا و حبِ قرارِ دل ہوئی

اس پر رحمتِ خالقِ کونین کی اے دل ہوئی

زندگی جس کی رہیں اُسوۂ کامل ہوئی

سرورِ کون و مکاں کی اک نگاہِ لطف سے

آشنائے رازِ لا الہ الا اللہ مُشتِ رگل ہوئی

آپ کی انگشت کا ادنیٰ اشارہ ہے وہ خضر

جس سے ظاہرِ راہِ تسخیرِ مرہِ کامل ہوئی

موت کا کیا خوف مجھ کو، حشر کا کیا ڈر مجھے

زندگی میری درِ سرکار پر سائل ہوئی

اولِ اولِ رُوحِ دجاں پر تھا تَلَطُّفِ آپ کا

آخرِ آخرِ یادِ آقا کی سراپاِ دل ہوئی



چلتے چلتے راہِ طیبہ میں ہوا عرفانِ حق  
 ہوتے ہوتے آرزو خود حاصل منزل ہوتی  
 جاہِ جاہدہ انبیاء کرتے رہے ذکرِ رسول  
 ”رفتہ رفتہ زندگی آسودہ منزل ہوتی“  
 حاملِ انعامِ خلاقِ جہاں ہے وہ بشر  
 جن کی جاں عشقِ رسول اللہ کی حامل ہوتی  
 درسِ احقاقِ حق و ابطالِ باطل کا دیا  
 آپ کی آمد سے تمیزِ حق و باطل ہوتی  
 توڑ دی حکومتی انساں کی زنجیر آپ نے  
 آپ سے ہم کو نصیب آزادی کامل ہوتی  
 عافیتِ محمود پائی ہے نبی کے ذکر میں  
 نعت ہی سے زندگی میری کسی قابل ہوتی



جو شخص ہے نبی کی شفاعت سے منحرف  
 بے شک وہ ہے قیامِ قیامت سے منحرف  
 یوں ہیں عددِ حضور کی عظمت سے منحرف  
 جیسے خدائے پاک کی قدرت سے منحرف  
 وردِ زباں ہے اسمِ گرامی حضور کا  
 صبحیں مری ہیں شامِ ندامت سے منحرف  
 اک اک نفس ہے اصل میں مرہونِ مصطفیٰ  
 کیسے ہو کوئی شانِ رسالت سے منحرف  
 اللہ کہکھ رسائی نہ اس کی ہوتی کبھی  
 جو بھی رہا ہے ان کی وساطت سے منحرف  
 میرے دل و نظر میں ہیں سرکارِ خنوقنگن  
 ہوں ماسوا کے سُن کا شدت سے منحرف



جس قلب میں تڑپ نہ ہو ارضِ حجاز کی  
 غم سے وہ آشنا ہے تو راحت سے منحرف  
 جس کو ملی لطافتِ عشقِ رسولِ پاک  
 وہ شخص ہے وجودِ کثافت سے منحرف  
 دی ہیں خدانے رفعتیں ذکرِ رسول کو  
 کوسے ہیں عقل سے جو ہیں عظمت سے منحرف  
 یوں ہے کہ جیسے جسم کوئی رُوح کے بغیر  
 قائل جو ذکر کا ہے ، اطاعت سے منحرف  
 محمود میرے لب پہ ثنائے رسول ہے  
 عزت ملی ہے وہ کہ ہوں شہرت سے منحرف

مثلِ کلیم طورِ نظر کی تلاش میں  
 کب سے ہوں آنحضرت کے در کی تلاش میں  
 یادِ نبی ہے آپ اثر کی تلاش میں  
 ہیں ہونٹ اذینِ عرضِ ہنر کی تلاش میں  
 تاباں جبیں ہے حسنِ عقیدت کے نور سے  
 سجدے ہیں مصطفیٰ کے نگر کی تلاش میں  
 سرمایہ چاہیے مجھے عشقِ رسول کا  
 دستِ طلب ہے دامنِ زر کی تلاش میں  
 طیبہ کی سمت کو ہیں رواں شبِ گزیدگان  
 یہ قافد ہے نورِ سحر کی تلاش میں  
 دیکھا انھیں تو دیکھ لبِ کردگار کو  
 بھٹکے نہ تم حدودِ نظر کی تلاش میں



خود رحمت حضور کو ہے میری جستجو  
 منزل ہے آپ گرد سفر کی تلاش میں  
 جس میں سما گیا ہو نہ سودا حضور کا  
 ہر درد کیوں نہ ہو اسی سر کی تلاش میں  
 پنچو گے خاکِ راہ گزار حضور تک  
 نکلو گے تم جو کھیل بصر کی تلاش میں  
 یارب! تھے نہ اشکِ ندامت کا سلسلہ  
 دامن ہے ان کا دیدہ تر کی تلاش میں  
 محمود بُعِدِ طیبہ ہے، ظلمت نصیب تموں  
 ہے میری شامِ ہجر، سحر کی تلاش میں

بروں میں ہے محبتِ شاہِ عرب کا رنگ  
 پہچان لو جو گفتگوئے زیر لب کا رنگ  
 کیسے چھٹے وصالِ پیمبر کی شب کا رنگ  
 بیداریوں پہ چھا گیا خوابِ طرب کا رنگ  
 فیضِ نگاہِ سرورِ عالم سے اڑ گیا  
 نسل و زبان و دولت و نام و نسب کا رنگ  
 انسان کے عروج کا سورج ہوا طلوع  
 آمد سے اُن کی اڑ گیا ظلماتِ شب کا رنگ  
 ہم کو ملے گا چشمِ شفاعت کا نور بھی  
 سو کھا جو ہو گا حشر میں پارس ادب کا رنگ  
 کوثر کا جامِ پیاس بجھائے گا حشر میں  
 دکھیں گے آنحضور جو مجھ تشنہ لب کا رنگ

طالب ہوا ہوں جب سے پیمبر کے لطف کا  
 نومیدیوں پہ ہو گیا غالب طرب کا رنگ  
 تَبَّتْ يَدَا نَذِيرٍ رُوزِ نَشُورٍ يَمَك  
 ان کو کہ جن کی فکر پر ہے بولہب کا رنگ  
 اک سیل بے کنار بنے رنگ و نور کا  
 ہونٹوں پہ ہو جو مدحتِ شاو عرب کا رنگ  
 ہو گی نہ ان کے لطف و کرم کی بھی انتہا  
 محشر میں اور شوخ جو ہو گا طلب کا رنگ  
 محمود ہیں وہ عالمِ مَآكَانَ مَا يَكُونُ  
 ہر علم و آگہی پہ ہے اُمّی لقب کا رنگ

بلا ایماں ہمیں حضرت کے صدقے  
 میں ان کی شفقت و رحمت کے صدقے  
 قمر شق، مہر واپس ہو گیا ہے  
 زمانہ آپ کی قدرت کے صدقے  
 میں باثروت ہوں، دولت مند ہوں میں  
 نبی کے عشق کی دولت کے صدقے  
 خدا کا ہم پہ احساں ہو گیا ہے  
 رسول پاک کی بعثت کے صدقے  
 حریم لا مکاں تک ہے رسانی  
 میں اس رویت کے، اس قربت کے صدقے  
 زمانہ ہے فدائے خاکِ یک مُشت  
 میں آقا، بدر کی نصرت کے صدقے  
 قدمِ رُخْبہ یہاں فرمائیں آقا،  
 حریم جاں کی اس حالت کے صدقے  
 رسالت پر ہوا ایساں کمتل  
 خُدائے پاک کی وحدت کے صدقے



جو دی سرکار نے کوہِ صفا پر  
 قبولِ حق کی اس دعوت کے صدقے  
 خداوندِ دو عالم کی عطا ہے  
 قسیمِ دولت و نعمت کے صدقے  
 تعالٰی اللہ، رفعتِ مُصطفیٰ کی  
 طلوعِ مہر ہے طلعت کے صدقے  
 تھے کیجا ثور میں پروانہ و شمع  
 یہ تھی وصلتِ شبِ حجرت کے صدقے  
 اے دیکھا بغیر آنکھوں کو بھپکے  
 شہِ معراج کی ہمت کے صدقے  
 رسولِ پاک کی چشمِ کرم ہے  
 بلا ترسہ مجھے رحمت کے صدقے  
 ہم آقا کے توسل کے ہیں قائل  
 ملا سب کچھ اسی رحمت کے صدقے  
 ہے اس بستی میں نورِ ماہِ طیبہ  
 دلِ محمود کی نسبت کے صدقے

میری جاں اُن کے الطاف و اکرام سے،  
 عشق کا آئینہ مُو بہ مُو ہو گئی  
 جانے کب یاد میں اُن کی میں کھو گیا،  
 جانے آت سے کب گفتگو ہو گئی

جس کا دل جاوِ دُنیا سے خالی ہوا،  
 صرف آت کے در کا سوالی ہوا  
 جو بھی قربانِ ناموسِ عالی ہوا،  
 قدسیوں سے فنروں آبرو ہو گئی  
 خوابِ دنیا کی تعبیر اُن سے ملی،  
 بزمِ دنیا کو تمہیر اُن سے ملی  
 حق کے عرفاں کو تنویر اُن سے ملی،  
 اُن کی سیرت سے تفسیر ہو گئی

رحمتِ عالمیں، یہ تری برکتیں،  
 دونوں عالم سے رخصت ہوئیں ظلمتیں  
 ششِ جہت میں برسنے لگیں رحمتیں،  
 بارشِ نور یوں سُو بہ سُو ہو گئی



مطیع خلق ہیں ، مقطع انبیاء ،  
 سب کی جو ابتدا ، سب کی جو انتہا  
 سب کے محبوب ہیں وہ حبیبِ خدا ،  
 ان کی اُلفت مری آبرو ہو گئی

حالتِ وجد میں قدسیانِ فلک ،  
 کیف میں غرق ہیں حور و غلام ، ملک  
 شورِ سخن ہے فرش سے عرش تک ،  
 نعت گوئی مری آبرو ہو گئی

مجھ کو محمد اعزاز بخشا گیا ،  
 مدحِ خوانِ نبی مجھ کو لکھا گیا  
 لوحِ قسمت پہ اک نقش کھینچا گیا ،  
 میری تقدیر یوں خورد ہو گئی

نعتِ رسولِ پاک ہے حمد و ثنائے حق  
 ہے مدحِ نوالِ حضور کا ، مدحتِ سرائے حق

سایہ نگن ہو کاش قیامت کی دُھوپ میں  
 زلفِ حضور اور لوائے رضائے حق  
 ہیں آشنائے سترِ سر لا مکاں حضور  
 طیبہ میں دیکھتے ہیں مگر سب ضیائے حق

بے وہ دہن کہ جس پہ رہے ذکرِ مصطفیٰ  
 گویا زباں وہی ہے جو ہر دم ثنائے حق  
 دیدِ خدا ہے رویتِ محبوبِ کبریا  
 ہر جلوۂ رسول ہے جلوہ ثنائے حق  
 ممکن نہیں ، کسی کے گھٹائے سے گھٹ سکے  
 شانِ حبیبِ ہر دو جہاں جب بڑھائے حق



گر حوصلہ ہوں آپ تو ہر جاؤں کامیاب  
 جب ادعائے عشق مرا آزمائے حق  
 دیکھا نہیں کسی نے بھی سایہ حضور کا  
 خلقت نہ نور کی ہو تو ہوتے ہیں سائے حق  
 سرکار تک رسائی سے ملتا ہے کسبیریا  
 حق اُن کا آشنا ہے، وہ ہیں آشنائے حق  
 مدح رسول ہو کہ صحابہؓ کی منقبت  
 ان مشعلوں میں صبح و مساجد گائے حق  
 مداحی حضور کا منصب مولا سے  
 محمود پر ہے خاص یہ لطف و عطاے حق

نغمہ قلب ہے تدرائے کی زاوےں جیسا،  
 میرا ہر سانس ہے الفت کی فضاؤں جیسا  
 رحمت سرور کونین کی ارزانی ہے  
 سر پہ سایہ کیے رہتی ہے گھٹاؤں جیسا  
 گر نہیں دل میں شہ ہر دوسرا کی الفت  
 بے گناہی کا تصور ہے خطاؤں جیسا  
 روزِ محشر یہ تمنا ہے شفیعِ محشر!  
 میں نظر آؤں وہاں مدح سراؤں جیسا  
 جب کروں مدحِ محمد میں کسی محفل میں  
 حرفِ تحمیل لگے مجھ کو دعاؤں جیسا  
 میری ہستی کا مجھے کچھ تو ہو ادراک حضور  
 ایسے عالم میں ہوں میں جہے خلاؤں جیسا



سامنے اُس کے جھکی عرش بریں کی رفعت  
 آپ کا شر کہ ہمت ساخت میں گاؤں جیسا  
 شعر کہ پیدہ بن عشق بلا ہے مسودہ  
 نعت و تحمید کی رنگین قبائِل جیسا

سیخ بستگی حضر کی ہے، حدت سفر کی ہے  
 پہنچوں در نبی پہ کہ خواہش مقرر کی ہے  
 دل کو ہے آنحضرت کی یادوں سے واسطہ  
 یہ بات ایک دن کی نہیں، عمر بھر کی ہے  
 آنکھیں ہوں اُن کی یاد کے پانی سے باوضو  
 پہلی یہ شق شرائط ذوقِ نظر کی ہے  
 امداد کے لیے جو پکائے حضور کو  
 حاجت ہی ایسے شخص کو کیا چارہ گر کی ہے  
 حدت میں معصیت کی، جھلتا ہوں رات دن  
 خواہش جو ہے تو سایہ دیوار و در کی ہے  
 گہرے سمندروں میں بے ساحل مژدہ  
 یادِ رسول پاک میں خواہش گہر کی ہے



غیر البشر کے عشق و محبت کی لاگ ہو  
لا ریب احتیاج یہ روح بشر کی ہے

محبوب کسبِ یا کے محبتوں پہ طعنہ زن  
رہتی ہے جب تو عقل سیانی کدھر کی ہے  
اک بار تو مجھے بھی مدینے بلائیے  
یہ التجا مرے دلِ حسرت اثر کی ہے  
—ق—

حالت چھپی ہوئی کوئی سرکار سے نہیں  
دُنیا میں کیفیت جو یہ سب شور و شر کی ہے  
بد حال ہیں، مسلمان جہاں بھی جہاں میں ہیں  
اور، اپنے ملک میں بھی تو حالت سقر کی ہے  
ایسے میں اور کس سے مدد ہم طلب کریں  
محمود ان کے در سے تمتِ ظفر کی ہے

جو بھی کرتا ہے پیسبر کی ثنا خوانی شروع  
رحمت حق اُس پر کرتی ہے گل افشانی شروع  
میرے آقا مجھ سے عاصی کی مدد کو آئیں گے  
ہوگی جس دم حشر میں میری پریشانی شروع  
گنبدِ خضرا سے دُوری کا الم کچھ کم نہیں  
کیوں نہ ہو آنکھوں سے آفراتشک افشانی شروع  
نور نے تلواروں کو سہلا کر جگایا خواب سے  
یوں ہوئی سرکار کی معراج جسمانی شروع  
پہلے تو وہ ہم رکابِ سردِ کونین تھا  
ہو گئی جب ریل کی سدرہ سے حیرانی شروع  
ختم ہو جائیں جہاں نعتِ نبی کی محفلیں،  
کیوں پھراُن آبادیوں میں ہو نہ ویرانی شروع

رمیں حنلق عالم کی محیط دل ہویں  
 میں نے جب کی اپنے آقا کی شناخوانی شروع  
 بعد طیبہ میں ہے یل آب محوسات کا  
 ہو گئی جذبات کے طوفاں سے طغیانی شروع  
 نعت پر محمود کیوں اس وقت آمادہ نہ ہو  
 دل پہ جب ہوتی ہیں کیفیات وجدانی شروع



وا ہوئے ذکر نبی میں لب، کھلابابِ خلوص  
 لطفِ خلاقِ جہاں سے ہوں عطایابِ خلوص

ہدیہ جاں پیش کرتے ہیں نبی کے نام پر  
 راہِ الفت میں کئی خوش بخت اربابِ خلوص  
 دیکھتا کیا ہوں کہ طیبہ میں پذیرائی ہوئی  
 ہے حقیقت سے بہت نزدیکِ خوابِ خلوص  
 زلیست کی دنیا میں ہو لطفِ پیمبر کی جھلک  
 چرخِ الفت پر نظر آئے جو متابِ خلوص  
 شمع ہے احساس کی ضو بار اس فانوس سے  
 ہے مقدر سے میسر چشمِ پُر آبِ خلوص  
 میرا اک اک شحر ہے آوازِ سر مستِ ازل  
 ہے مری ہر نعت جامِ بادۂ نابِ خلوص




خواہشوں کے حُضریٰ میں محسوس ہو جاتے ہیں وہ  
 بند کرتے ہیں جو اُن کے ذکر میں بابِ خلوص  
 الفتنِ سرکار کا دعویٰ تو ہے محسود کو  
 لیکن اتنا سوچ لے۔ ہیں سخت آدابِ خلوص

نہیں ہے آپ کے اوصاف کی کوئی بھی حد آقا  
 حبیبِ انس و جاں ہیں آپ، محبوبِ صمد آقا  
 جہاں کا مطلع اول ہیں، مقطع ہر سیادت کا  
 رواں ہے آپ کا سکہ ازل سے تا ابد آقا  
 وہی محبوبِ حقائق اور مطلوبِ خلائق ہیں  
 ہمارے مہتمم، اللہ کے ہیں معتمد آقا  
 برہنہ پا ہوں، پیاسا پھر رہا ہوں دشتِ ہستی میں  
 خدا کے واسطے ابرِ کرم سے ہو مدد آقا  
 دھنک کے رنگِ بخشش گے طراوت میری آنکھوں کو  
 جو آنکوں کے سمندر سے اٹھے گا جزر و مد آقا  
 تم اطمینان رکھو، لازماً بخشش گے خوش حالی  
 جو دیکھیں گے پریشاں حالی روح و جسد آقا



خدا کو مان لو، سر کو جھکاؤ۔ کھنسر ہے پھر بھی  
 وہ مومن ہے، عنایت جس کو نہ مائیں سند آقا  
 کسی دن خواب میں آکر مری قسمت جگا دیجے  
 نہیں ہے نزد رحمت امتیاز نیک و بد۔ آقا  
 نہ جانے بہتا جھڑنا آنکھ کا کس وقت ٹوکھے گا  
 نہ جانے کب ملیں گے مجھ کو مددِ احد آقا  
 حفاظت دستبردِ جبر و استبداد سے نیکیجے  
 مصیبت میں ہیں پاکستان والے، المدد آقا  
 قبولِ خاطر سرکار ہوں اشعارِ نعتوں کے  
 مری الفت کے ہیں یہ غنچہ ہائے سرسبد آقا

اب تک نبی کی جلوہ گر نورِ دور ہے  
 اللہ! کیوں دعاسے اثرِ دور دور ہے  
 جب تک نہ دیں گے آپ لہو دین کے یے  
 دھرتی سے اس کی مانگ کا سیندور دور ہے  
 کب تک رہے گا قلب میں مہجوریوں کا غم  
 آفت کے در سے یہ دلِ رنجور دور ہے  
 وہ حاملانِ دیدہ بیسنا ہوں کس طرح  
 جن کی رنگ سے مصطفیٰ کا نور دور ہے  
 اُن کے غلام کی ہے نظرِ مادرائے جم  
 اُس کے قدم سے عظمتِ نغفور دور ہے  
 وہ آشنائے ربِّ علی کیسے ہو سکے  
 در سے نبی کے جو سر مغفور دور ہے



اُن کا خیال ہے کہ نظامِ نبی نہ ہو  
 کانوں سے جن کے، نعرۂ جمہورِ دور۔  
 ناموسِ مصطفیٰ کے لیے کون دے گا جاں  
 ہم سے شعارِ زانِ منصورِ دور۔  
 گرفتار میں ترحُّبِ نبی صبح و شام ہے  
 کردار سے رسول کا دستورِ دور۔  
 اغراض کے غلام ہیں سرمایہ دار سب  
 روٹی سے اب بھی ملک کا مزدورِ دور۔  
 ادنیٰ عن سلام آپ کا محمود ہے مگر  
 طیبہ سے کیوں یہ بندۂ مجبورِ دور ہے

پھر کیوں نہ کرے رب میرے آقا کی ثنا بھی  
 محبوب کوئی ان کے سوا اس کا ہوا بھی؟  
 ہوں نعت سرائے شہِ دین، حمد سرا بھی  
 جے مدیحِ رسولِ دو جہاں، مدیحِ خدا بھی  
 آقا کا نہ کیوں اسمِ گرامی ہو مُجھلا  
 ممدوحِ دو عالم بھی ہیں، ممدوحِ خدا بھی  
 اس پر ہے نشاںِ عظمتِ سرکار کا گہرا  
 جس دل میں ہو توحید کا احساس ذرا بھی  
 آقا ہی کی الفت میں گزاروں گاشبِ روز  
 مداحیِ سرکار میں آئے گی قصص بھی  
 دل میں بھی دیا ان کی محبت کا ہے روشن  
 ہے وردِ زباں زمزمہٴ صَلِّ عَلٰی بھی



دُنیا میں بھی آرام سے ہیں اُن کے کرم سے  
 ان کا ہی سہارا ہے ہمیں روزِ جزا بھی  
 مومن ہوں، مجھے اس نے دکھایا درِ احمد  
 ہے گرچہ رؤف اور رحیم اپنا خدا بھی  
 جو پاتے ہیں بار ان کے کرم، اُن کی عطا سے  
 ان خلدِ کلینوں میں ہیں ہم مدحِ سرا بھی  
 آقا کا تصرف ہے دلِ ارض و سما پر  
 سرکار نے کی سیرِ سرِ عرشِ علی بھی  
 دیکھو تو، سرفراز ہوئے نعتِ نبی سے  
 اقبال بھی، رومی بھی، سنائی بھی، رضا بھی  
 محمود ہے یوں اسمِ محمد سے عقیدت  
 لب پر ہے اگر ذکر تو ہے صَلِّ عَلٰی بھی

زینت کا ہر غنچہ و گل ہے ترشمِ آشنا  
 رحمتِ آقا سے ہیں ہم آشنا، تم آشنا،  
 بربطِ فطرت ہوا اُن سے ترشمِ آشنا  
 مصطفیٰ کے دم سے ہے ہر گل تبسمِ آشنا  
 ماہِ بطحا جب سرفراں ضیا انگن ہوا  
 ہو گیا بحرِ حیات اس سے تلاطمِ آشنا  
 جانِ عیسیٰ! آپ سے ہے باغِ ہستی میں بہار  
 میری مُردہ زینت کو بھی کھینچے ترشمِ آشنا  
 ذکرِ دنیا میں ترستے تھے جو شبنم کے لیے  
 خشک لب وہ مدحِ آقا میں ہیں قلمِ آشنا  
 رات دن آنکھوں میں ہیں ذراتِ کوئے مصطفیٰ  
 میرا دامانِ نظر ہے ماہِ و انجمِ آشنا



میرے آقائے دیا ہے وہ اخوت کا سبق  
 غیر تھے سب ، ہو گئے ہیں آج ہم تم آشنا  
 دوری طیبہ سے لب ہیں سکراہٹ سے بھی دور  
 کیجیے سداکار ان کو بھی تبسم آشنا  
 آپ نے تہذیب انساں کو عطا کر دی زباں  
 جس قدر تھے گنگ ، وہ سب ہیں تکلم آشنا  
 دولت ایتساں کہاں محمود حاصل ہے اسے  
 قدرت آت کا سن کر ہے تو تم آشنا

خواجه ہر دو جہاں عشق و وفا کا بندہ  
 بن کے دیکھے تو سہی کوئی خدا کا بندہ  
 زیر پا رکھتا ہے اوزنگ شہان عالم  
 نوشتہ عرشِ علی (صلی علیہ وسلم) کا بندہ  
 عشق پہنچائے گا طیبہ کے کرم زاروں تک  
 کعبے پہنچے گا جو ہے عقل رسا کا بندہ  
 اُس کو ظلمت میں بھٹکنے کا نہیں اندیشہ  
 جو بن راہبر راہِ ہدیٰ کا بندہ  
 رشک تقدیر پہ کرتے ہیں خدا کے بندے  
 میں جو کھلاتا ہوں محبوبِ خدا کا بندہ  
 راہِ طیبہ میں نگوں سر ہوں ہشکستہ پا ہوں  
 نہ کرے میری مدد کوئی خدا کا بندہ

شکرِ خلاقِ جہاں صبح و مسامیوں نہ کرے  
 اُس کے محبوب کے الطاف و عطا کا بندہ  
 بندگیِ الفتِ محبوبِ خدا ہوں میں بھی  
 میں ہوں ہر قید سے آزاد، خدا کا بندہ  
 نام لیوا ہوں ازل سے میں شہِ عالم کا  
 اُن کے ٹکڑوں کا پلا، اور سدا کا بندہ  
 فضلِ حق سے مرے آقا ہیں جہاں کے آقا  
 میں ہوں قسمت سے شہِ ہر دو سرا کا بندہ  
 عبدِ سرکارِ دو عالم ہوئے اعلیٰ حضرتؑ  
 کیوں نہ محمود ہو آخِ کبریا کا بندہ



مضطر رہے فراقِ میں جاں ، دل تپاں ہے  
 ہر لمحہ آرزو تے حضورِ جواں ہے  
 ہر دم شنائے خواجہ میں جو تر زباں ہے  
 وہ لوگ بے نیازِ بہار و خزاں ہے  
 الفت میں ان کی طاہرِ دل نغمہ خواں ہے  
 آقا کے ذکرِ پاک میں مصروفِ جاں ہے  
 موسمِ شگفتِ گل کا وہیں پر فشاں ہوا  
 احساس و لطف پر جو وہ سایہ کناں ہے  
 محروم ہیں جو آپ کی الفت سے۔ عمر بھر  
 سرگشتہ خرابیہ وہم و گماں ہے  
 خورشیدِ حق زمین پر آیا ہے اس لیے  
 انجم بدست مثلِ فلک خاکداں ہے



تجسیم ہو کے رے احساس کی اگر  
 ہر وقت وقفِ مدحِ شہِ انس و جاں ہے  
 ان کا مذاقِ دیدہ و دلِ خام ہے ہنوز  
 تکرمِ مصطفیٰ سے جو دامن کشاں ہے  
 ان کے کرم سے میری عبادت بھی ہے قبول  
 وقتِ نماز اُن کا تصورِ جواں ہے  
 آقا حضور کاشفِ اسرارِ ذات ہیں  
 ہر سترِ معرفت کے وہی رازواں ہے  
 مدحِ رسول میں ہو بیانِ حدیثِ شوق  
 جب تک ہمارے لطف میں تاب توں ہے  
 محمود کل تھا میرا مقدرِ عروج پر  
 یادِ رسولِ پاک میں آنسو رواں ہے

دل میں ہوں جب حضور تو دنیا سے کیا غرض  
 آنکھوں کو میری، ذوقِ تماشا سے کیا غرض  
 جس کی دگوں میں عشقِ نبیِ موحسن رہے  
 اُس خوش نصیب شخص کو دنیا سے کیا غرض  
 ذکرِ نبی سے حالِ مرا مستنیر ہے  
 ہاضی کی فکر کیا، غمِ سردا سے کیا غرض  
 جو بادشاہِ ہر دو جہاں کا غلام ہے  
 دنیا سے کیا غرض، اے عقبیٰ سے کیا غرض  
 دن رات ہے حضورِ طییب کی کیفیت  
 اس کیفیت کو چشمِ تماشا سے کیا غرض  
 چھینٹے جو ابرِ لطفِ پیسبر عطا کرے  
 کیا بھر سے ہے واسطہ، دریا سے کیا غرض



دل ہوں سیاہ جن کے تکدر کی دھوپ سے  
 نظروں کو اُن کی گنبدِ خضرا سے کیا غرض  
 کچھ لوگ لفظ و معنی میں کرتے ہیں امتیاز  
 اُن کو خدا سے کیا، انہیں آقا سے کیا غرض  
 ملنے کو لامکاں پہ گئے عین ذات سے  
 آقا کو انعکاسِ تجلی سے کیا غرض  
 جب مستفیدِ لطفِ رسولِ خدا ہے یہ  
 اس حنا کداں کو بامِ ثریا سے کیا غرض  
 ہے قلب و جاں پہ نقشِ سراپا حضور کا  
 محمودِ سراغِ خاص کو افشا سے کیا غرض

بن گئی اپنا معتدّر معصیتِ کاری بہت  
 چھوڑ کر سرکار کا در، ہے نگوں ساری بہت  
 آپ کی چشمِ کرم سے مندل ہو جائیں گے  
 جسمِ قلت پر اگرچہ زخیم ہیں کاری بہت  
 اس کا دامنِ پیار کے پھولوں سے پھر بھر دیجیے  
 آپ کو اُمتِ ہمیشہ سے رہی پیاری بہت  
 ہم کو پھر سرکارِ جنت کی بشارت دیجیے  
 ہو رہی ہے ناریِ دوزخ کی خریداری بہت  
 میرے آقا! دیکھیے اُمت کا اب کیا حال ہے  
 سرد ہے جذبہِ عمل کا، گرم گفتاری بہت  
 رَبِّ هَبْ لِي أُمَّتِي كَأَنَّ سَهَارًا وَرَنًا يَا  
 ہو گئی اپنے گناہوں کی گراں باری بہت



حدیث شوق

# شعرو شاعر

مدحت سرلئے سید کوئین صلی اللہ علیہ وآلہ وسلم

۲۰۲۱ھ

نام لیرا آپ کے ہیں، کیجیے اب سرفراز  
آہ، اقوام جہاں میں ہو چکی خواری بہت  
دشگیری آپ فرمادیں تو پھر کیا دُور ہے  
گو بظاہر راہِ طیبہ میں ہے دشواری بہت  
چاہتا ہے رحمتہ للعالمین سے جو مدد  
لطف فرماتی ہے اس پر رحمتِ باری بہت  
ہم نے تکریمِ پیمبر کو نہیں چھوڑا کبھی  
وقت نے فرماں گو ایسے کیے جاری بہت  
نام لیتا ہے جو یہ صبح و مسا سرکار کا  
کام ہے محمود کو اتنا ہی سرکاری بہت



## احمد ندیم قاسمی

”یوں تو حضور رسالت مآب صلی اللہ علیہ وسلم کی ذات اقدس سے ہر مسلمان کو بے حد و حساب عقیدت اور محبت ہوتی ہے مگر نعت نگار کا امتیاز یہ ہے کہ وہ اس عقیدت و محبت کے فن کارانہ اظہار کی قدرت رکھتا ہے اور یہ اظہار اس سلیقے، قرینے و ادب کے ساتھ کرتا ہے کہ حضور سے یہ عقیدت و محبت پوری کائنات میں جاری و ساری محسوس ہونے لگتی ہے۔ راجا رشیید محمود آج کے دور میں یہی منصب ادا کر رہے ہیں۔ ان کی نعت میں حضور سے عقیدت کے جو چمن کھلے ہوئے ہیں اور آپ سے محبت کے جو گلزار بہک رہے ہیں، وہ کہیں کہیں محبت کو وارفتگی کی حد تک پہنچا دیتے ہیں مگر راجا رشیید محمود کی وارفتگی کی جی ایک حد ادب ہے اور اس حد کا احترام انھیں بہت سے دیگر نعت نگاروں سے تمیز کرتا ہے۔ چودھویں صدی ہجری کی آخری چوتھائی میں جن اہل فن نے اردو نعت میں لافانی اضافے کیے ہیں، ان میں راجا رشیید محمود کا نام متعدد پہلوؤں سے ممتاز ہے۔“



سر بہ سر نعت پیمبر ہے کلام محمود

## احسانِ دانش

”جس ذاتِ مقدس و مکرم کے لیے خالقِ ارض و سمانے و دَفَعْنَا  
لَكَ يَدِ كَرِّكَ فرمایا، کیا کسی انسان میں یہ تاب اور مجال ہے کہ حضورِ اکرم صلی  
اللہ علیہ وسلم کی نعت گوئی کا دعویدار ہو سکے، ہرگز نہیں!  
کوئی دعویٰ کیسے کر سکتا ہے جب کہ حضور علیہ الصلوٰۃ والسلام کے  
محاسن کا حلقہ تصور سے باہر اور عظمتوں کا حصار فہم انسانی سے ماورا ہے۔  
عہدِ پنپیری سے لے کر تا ایں دم جس قدر نعت گو یانِ رسول گزریے  
ہیں، ان کے یہاں ارغمانِ عقیدت اور اظہارِ عجز کے سوا کچھ نظر نہیں آیا  
لیکن چونکہ حضور کا ذکر و خیال بھی عبادت میں شامل ہے اس لیے ہر طرح  
رسول اور شاخونِ رسالت نے اپنے اپنے انداز میں یہ عبادت کی ہے اور  
اظہارِ عجز ہی ایسی عبادت ہے جو از کتاب سے پہلے مقبول ہوتی ہے کیونکہ  
خدا کے یہاں یہی چیز نہیں، یہ صرف بندوں کی متاعِ عزیز ہے۔ چنانچہ  
اس میں خلوصِ نیت اور صمیمِ قلب کے معیار سے مدارج قائم ہوتے ہیں۔  
یہ ضروری نہیں کہ نعت کے ہر شعر میں حضور کا نام لفظِ مدینہ،  
گنبدِ خضرا، رسول، رسالت وغیرہ الفاظ استعمال ہوں بلکہ ہر وہ شعر نعت  
کا شعر ہے جسے سن کر رسولِ اکرم کی طرف خیال جائے یا کوئی اُسوہ سامنے  
آجائے یا ایسی تعریف تو صیغ ہو جو حضور ہی کی شان کے شایاں ہو۔  
مثلاً جلیل ماکچوری کی غزل کا مطلع ہے:

نگاہِ برق نہیں، چہرہ آفتاب نہیں  
وہ آدمی ہے مگر دیکھنے کی تاب نہیں

شعر کی لفظی تعمیر اور معنی و نعت سے بھی نعت گو شاعر کا مقام متعین ہوتا ہے۔ اگر شعر  
کا تاثر عام سطح سے بلندی کی طرف اشارہ نہیں کرتا تو نعت تو بڑی بات ہے  
وہ موزوں طبعی تو ہے، شاعری نہیں۔ چنانچہ جس نعت سے حضور کے اوصاف  
حمیدہ جو قاری یا سامع کے علم سے باہر ہوتے ہیں، نمایاں نہ ہوں اور حضور  
کی ذات و صفات کو اجاگر نہ کرے یا ان کے معنوی استناد کی وضاحت سے  
عاری ہو، وہ نہ حسنِ شعر ہے، نہ شاعر کا کمال۔

میرے زیر نظر راجا رشید محمود کا نعتیہ مجموعہ ہے اور میں اسے عوامی روش  
سے ہٹا ہوا پاتا ہوں۔ اس میں شاعر نے حضور کی جسمانی اور روحانی عظمتوں کو  
سامنے رکھا ہے اور زلف و عارض کے مضامین میں زیادہ نہیں اُلجھا۔

راجا رشید محمود پڑھا لکھا انسان ہے، زبان و ادب کے مزاج و مقام  
کو سمجھتا ہے اور عصرِ حاضر کے رجحانات پر بھی اس کی خاصی نظر ہے۔ ہر چند کہ  
بقیہ حروفِ تہجی کلام میں شاعر کا دلی جذبہ اور عقیدت نمایاں نہیں ہوتی کیونکہ  
الفاظ کے در و بست کے شرائطِ زمین سے قدم نہیں اٹھنے دیتے لیکن اس  
شاعر کے کلام میں مہارت اور کہنہ مشقی اس قدر نمایاں ہے کہ اس کا  
مافی الضمیر پردہ نہیں کرتا اور ادبِ عقائد کے خدخال نمایاں رہتے ہیں۔



## ڈاکٹر سید عبد اللہ

”محمود (راجا رشید) اب ان نعت گوؤں میں سے نہیں جن کے تعارف کے لیے چند سطریں بھی وقف کی جائیں۔ وہ جانے پہچانے مدارج سرور کائنات ہیں۔ وہ نعت لکھتے بھی ہیں اور نعت پڑھتے بھی ہیں نعت پڑھنے سے میری مراد یہ ہے کہ وہ اپنی کلمی ہوئی نعت جب عاشقانِ رسولؐ کو سناتے ہیں تو یوں محسوس ہوتا ہے کہ نعت دل کی گہرائیوں سے نکلی ہے اور اس کا ہر لفظ ان کے حکم میں آبخشاہِ تاثیر بن کر، ان کے سراپا کا حصہ بن گیا ہے۔“

محمود کی نعت گوئی کا عام انداز والہانہ و عاشقانہ ہے۔ یہ ان تمام احسانِ رسولؐ میں سے ہیں، جنہیں ذات والا صفاتِ رسولؐ پاک سے بطور ذاتِ قدسی، محبت بلکہ عشق ہے۔ وہ آنحضرتؐ سے، آنحضرتؐ (صلی اللہ علیہ وسلم) کی محبت اور توجہ کے ہوا کسی شے کے طلب گار نہیں۔ وہ بس یہی چاہتے ہیں کہ آنحضرتؐ کا گوشہ چشمِ التفات انہیں حاصل ہو جائے۔ فقط۔

محمود کی تازہ ترین (بلکہ عمومی) نعتوں میں، نعت گو ایک سرشارِ محبت شخص نظر آتا ہے جس کے دل میں و فور جذبات کا طوفان جوش مار رہا ہے۔ لیکن اس امر کی احتیاط ہر جگہ نظر آتی ہے کہ اس کی نعت غم بن جائے، نعت ہی رہے۔

نعت کے غزل بن جانے کے معنی یہ ہیں کہ عاشقانہ جذبات کے اظہار کے وقت یہ امر محفوظ خاطر نہ رہا کہ جس سے محبت کا اظہار کیا جا رہا

## علامہ احمد سعید کاظمی

”زیر نظر مجموعہ نعت پاک نظر سے گزرا۔ ما شاء اللہ نہایت ہی پسندیدہ ہے۔ اس کا ہر شعر اور ہر مصرع حضور نبی کریم صلی اللہ تعالیٰ علیہ وآلہ وسلم کی محبت کا آئینہ دار ہے اور محبت و شوق کے رنگ میں رنگا ہوا ہے۔“

محترم راجا رشید محمود صاحب نہایت خوش عقیدہ اور بارگاہِ نبوت سے والہانہ عقیدت رکھنے والے بزرگ ہیں۔ اہل علم اور اہل قلم میں ان کی عظمت و شہرت محتاجِ بیان نہیں۔ ایسا معلوم ہوتا ہے کہ انہوں نے اپنے جذباتِ شوق کو بلا تکلف نعتیہ اشعار کی صورت میں پیش کر دیا ہے۔ سچ ہے اَلْاِنَاءُ يَتَرَشَّحُ بِمَا فِيهِ۔ اللہ تعالیٰ اس حدیثِ شوق کو شرفِ قبول عطا فرمائے اور محترم راجا صاحب موصوف کے لیے اس نعتیہ کلام کو بارگاہِ نبوت میں کمالِ قرب کا وسیلہ بنا لے۔

آمین!



## شیر افضل حفصی

”نعتیں پڑھیں، ثواب لیا۔ نشہ آیا، وجدان پایا۔ بہر مصرع مودت کے آسمان کی زالی اور نوریں کہکشاں ہے۔ آنکھیں روشن ہو گئی ہیں۔ دل کو چار چاند اور ایمان کو پانچ سورج لگ گئے ہیں۔ راجا رشید محمود مقبول رُسل ہیں، میں قبول کا پتلا ہوں۔ میری کیا مجال کہ طر حدار اور خوشبو فروش شعروں کی شان میں سطور عرض کر سکوں۔ ادھ کتے سوت کی انڈیاں نذر کر کے صرف خریداروں میں نام گنونا چاہتا ہوں۔“

راجا رشید محمود مولا کی سیرت کے متین مٹانے ہیں۔ رسولِ اصلی اللہ علیہ وسلم کی دلا ان کی رُوح درواں میں رقصاں درخشاں رہتی ہے۔ اُن کے دل بیدار میں درد درود پڑھتا ہے۔ ان کے دماغ میں سوہنی سوچ کا دیار روشن ہے۔ اُن کے لب گو یا یہ حسان کا بیان چمکا ٹھناتا ہے۔ ان کا سر شاہِ مسلم جب کریشے کی طرح قرطاس کے ماتھے پہ شنائے خواجہ کشید کرتا ہے تو آسمان پہ چودھویں کا چاند اُسے جھک کر چوم لینے کی نیت باندھ لیتا ہے اور اللہ کے شاعروں کی نیک پاک کاوشیں راجا رشید محمود کی نور بھری نعتوں پہ اپنی شمع سنگار بہار کی چھوڑ سو پیار سے نثار کرنے لگتی ہیں۔

یہ اُس کی دین ہے جسے پروردگار دے“



ہے، اسکی ذات محبوب ہونے کے باوجود، اتنی ارفع ہے کہ خود کو اس کا عاشق قرار دینے کا اقدام بھی بے ادبی میں شمار ہو سکتا ہے۔ کیونکہ وہ تو وہ ہے جس کا (روایت کہتی ہے کہ) سایہ بھی نہ تھا، وہ نور ہی نور تھا۔ اس لیے اسلام کی تہذیب اور اسلام کے آداب نے آپ کی تصویر کی سخت ممانعت کی ہوئی ہے۔ بلکہ آپ کی تصویر کا تصور دلانا بھی ممکن نہیں۔

اور — وہ جس کے باسے میں قاب تو سین او ادنی کہا گیا ہو، اس کے باسے میں عام انسانی سطح کی عشق و عاشقی کی رمزیں اور استعائے جبارت کی قبیح صورت ہی ہو سکتی ہے۔

درحقیقت یہ بڑا نازک مقام ہے۔ مجددِ بیت کی بات جدا ہے، ورنہ نعت گوئی ایک ایسا پُل صراط ہے جس پر سر موبے ڈھب چلنے والے کے مقدر میں عذاب ہی عذاب ہے۔

مجھے یہ دیکھ کر خوشی ہوتی ہے کہ محمود، ایسی عاشقی سے محفوظ رہتے ہیں جس میں ثواب کم اور عذاب زیادہ ہوتا ہے۔ ان کی نعت میں جبارت کی صورتیں مجھے نظر نہیں آتیں۔

نعتوں میں بہت سا مواد ایسا بھی ہے جو ہمارے اندر شوقِ مناجات پیدا کرتا ہے۔ بعض اشعار ایسے بھی ہیں جو عرفان کا منبع معلوم ہوتے ہیں یعنی اگر وہ کسی محفل میں سنائے نہ بھی جائیں اور قاری چپکے چپکے اُن کو از خود پڑھتا ہے تو دلوں کے بند درتکے کھل جاتے ہیں اور اندر سے روشنی کی لکیریں اس طرح نمودار ہوتی ہیں جیسے کسی تاریک کمرے میں شعاعیں رونمائی کر رہی ہوں۔“



## حکیم محمود احمد برکاتی

”جناب رشید محمود شاعر پیدا ہوئے ہیں اور اللہ تعالیٰ نے انہیں اپنے فضل و کرم سے یہ توفیق عطا فرمائی کہ وہ صرف نعت سرائی اور تداویٰ محبوب خدا تک اپنی شعر گوئی کو محدود کر لیں۔ اللہ تعالیٰ کی عطا کردہ صلاحیت کا اس سے بہتر مصرف اور کیا ہو سکتا ہے کہ اسے صرف حبیبِ خدا (صلی اللہ علیہ وسلم) کے ذکر جمیل کے لیے وقف کر دیا جائے اور صرف حدیثِ دست کی تکرار کی جائے۔“ قصۃ سکندر و دارا، سرے سے ٹپھا ہی نہ جاتے اور بجز ”حکایت مہر و وفا“ کچھ نہ سنایا جائے۔

رشید محمود کے یہاں بلا کی آمد اور روانی ہے، شعر ان پر بہتے ہیں اور وہ نئی نئی ننگفتہ و شاداب زمینیں نکال کر ان میں بے تکلف خاصی تعدد میں شعر کہہ لیتے ہیں۔ ابھی ابھی تو ان کا مجموعہ نعت (وَدَفَعْنَا لَكَ ذِكْرَكَ) شائع ہوا تھا اور اب دوسرا تیار ہے۔ اس مجموعے پر تقریظ لکھنے کا انہوں نے مجھے بھی حکم دیا ہے۔

میں تقریظ نگاری کے تمام اوصاف و شرائط سے متواہل ہوں، نہ ذوق ادب، نہ نام، نہ مقام۔ مگر اس کے باوجود انہوں نے مجھے دعوت دی ہے تو ضرور اس میں ”کسی“ کا اشارہ شامل ہے۔ اور کیا عجیب ہے کہ یہی دعوت میرے لیے نجات و مغفرت کا بہانہ بن جائے۔ ”حتانوں“ کی محفل میں کسی حیثیت سے بھی بار پا جانا اور سرورِ عالم (صلی اللہ علیہ وسلم) کے کسی

مدحت سرا کی مدحت کا موقع حاصل ہو جانا، — ایک تہی مایہ و غفلت شعار کے لیے بڑی سعادت ہے۔ یہ سعادت زورِ بازو سے نہیں، مقدر سے ملتی ہے،

یہ نسیب! اللہ اکبر! لوٹنے کی جانتے ہے۔

نعت گوئی کے دورِ رنگ ہیں، ایک میں شاعر اپنے جذباتِ عشق و شینگی کا اظہار کرتا ہے، اپنے معاصی کو یاد کرتا ہے، رحمت و رافت پر اعتماد بخشش کی امید، مدینے پہنچ جانے اور وہیں مر رہنے کی آرزو، حضورِ اکرم کے حُسنِ صورت و شمائل کا بیان — وغیرہ

دوسرا رنگ یہ ہے کہ شاعر اپنی ذات کو ملت میں گم کر کے حضور سے ملی مصائب و مشکلات کی فریاد کرتا ہے، التفاتِ دُعا کی درخواست کرتا ہے، حضور کی تعیبات کو موضوعِ سخن بنا تا ہے، آپ کے حُسنِ سیرت و کردار کے مختلف گوشوں کو نمایاں کرتا ہے، آپ کے اسوۂ حسنہ کی اتباع پر ملت کو ابھارتا ہے، محبت کے ساتھ اطاعت کی طرف متوجہ کرتا ہے۔

”حَدِيثِ شَوْقٍ“ کا مطالعہ کر کے مجھے اس بات سے بڑی تڑپ

ہوئی کہ رشید محمود صاحب کے یہاں نعت کے یہ دونوں رنگ نظر آتے ہیں۔ اگرچہ پہلا رنگ ذرا گہرا ہے مگر دوسرا رنگ بھی نمایاں ہے۔“



## قاضی عبدالنبی کو کتب مرحوم

”اُردو نعت کی موجودہ روایت جن بلند یوں کو چھو رہی ہے، رشید محمود اس کے تقاضوں کو سمجھنے اور اس کے معیاروں کو برقرار رکھنے میں ناکام نہیں۔ اس قابلِ فخر روایت کے تین پہلو بڑے واضح ہیں۔ پیرایہ بیان کی ندرت و رفعت، اپنے دور کا شعور، جذبہ اصلاح و تعمیر — رشید محمود کی نعتیہ شاعری میں پیرایہ ہائے بیان کی نیرنگی اور اظہار کے تنوع و توسع کے نمونے کثیر ہیں۔ وہ یہ بھی نہیں بھولتے کہ عصر حاضر کی فتنہ سامانیوں کے خلاف اپنے آقائے رحمت کے حضور ہی فریاد کرنا ہے۔ انھوں نے شمائلِ فضائلِ نبوی کے بیان کے ساتھ جہاں جذباتِ عقیدت کی آبیاری کی ہے وہاں اسوۂ حسنہ اور خلقِ عظیم کی پاکیزہ یادوں کے حوالے سے اپنے گرد و پیش کی عملی و اخلاقی کیفیت پر نظرِ احتساب بھی ڈالی ہے۔“

## پروفیسر مرزا محمد منور (لاہور)

”راجا رشید محمود عقیدت کے جذبات کو معرضِ اظہار میں لانے پر بڑی حد تک قادر ہیں۔ طبیعتِ راہِ دیتی ہے اور الفاظ و تراکیب ان کی نعتوں کے لیے موجود۔ انسداد یا انکاد کا احساس کم از کم مطالعے کے دوران میں نہیں ہوتا۔ خود رشید محمود کو یہ ادگھٹ گھاٹی عبور کرتے وقت کس قدر مشقت اٹھانی پڑتی ہے، یہ وہ خود ہی جانیں۔ یہ ظاہر ہے کہ کوئی ادب پارہ جس قدر معیاری

ہو، اتنا ہی جانکاہ ہوتا ہے اور راجا رشید محمود جان کھپاتے ہیں۔“

## اختر احمدی مرحوم

”اتنے ادق مضامین، اتنی سنگلاخ زمینوں میں، — شاعری کے تمام رکھ رکھاؤ کے ساتھ ادا کرنا بڑے دل گڑھے کا کام ہے۔ نعت کے میدان میں اتنی بلند نظمیں کہنا کہ کہیں نامہواری کا نام نہیں — وہی مضمون آفرینی، وہی رعنائی خیال، وہی شوکتِ الفاظ، جو ایک غزل گو کہنہ مشق شاعر کے ہاں ہوتی ہے، ان کے کلام میں بھی پائی جاتی ہے۔ مجھے اس نوجوان شاعر پر رشک آتا ہے — یوسف مدینہ کا دیوانہ، مگر فرزانوں کا فرزانہ۔ کبھی دشتِ مدینہ کی سیر کر رہا ہے، کبھی حرمِ نماز میں سجدہ ریز، عرش کی رفعتوں پر خندہ زن — وہ بلند ہے، بہت بلند۔ آج کا بلند پایہ شاعر — مستقبل کا عظیم نعت گو، راجا رشید محمود۔“

## اشفاق احمد (لاہور)

”راجا رشید محمود ان خوش نعت گووں میں سے ہیں، جن کی زندگی کا دامن اور سانسوں کا رشتہ ثنائی خواجہ سے بندھا ہے۔ یہ دولتِ برکری کا مقدر نہیں ہوتی۔ وہ جن کے باہر شبنمیں ٹھنڈک اور اندر نورِ نبوت کا چاننا ہوتا ہے، وہی اس دولت سے مالا مال ہوتے ہیں اور وہی موجیں لاتے ہیں۔ میری دانست میں تو ایسی خوش نصیبی پر حسد بھی روا ہے۔“

## ڈاکٹر خواجہ محمد زکریا (لاہور)

”میں نے راجا رشید محمود کو ایک ہنگامہ زرا، فتنہ ربا، قبضہ خیز اور لطیفہ ریز شخصیت پایا۔ مجھے ہرگز معلوم نہ ہوا کہ راجا رشید محمود شاعر بھی ہو سکتے ہیں اور ظاہر ہے کہ اچھا انسان ہونے کے لیے اچھا شاعر ہونا ضروری نہیں ہے۔“

جب ان کی نعتوں کا پہلا مجموعہ منظر عام پر آیا تو مجھے مزید حیرت ہوئی۔ راجا رشید محمود کے بارے میں اب مجھے شدید نظرہ لاحق ہو گیا ہے کہ یہ مجھے حیران کرنے کی اور بھی بہت سی صفات سے متصف ہوں گے۔“

## پروفیسر محمد اسماعیل بھٹی (لاہور)

”رشید محمود کی زبان میں بات کریں تو مدحِ رسول ذریعہ نجات ہے۔ یہی خدا کی الہمیت کے اقرار کی صورت ہے۔ اسی کی بدولت صالح اقدار اور پاکیزہ فکر کے اسرار منکشف ہوتے ہیں۔ رشید محمود سراسر با پر زور بیان صرف نہیں کرتا۔ بادہ و ساغر کے فرسودہ اسلوب پر تکیہ نہیں کرتا۔ وہ تو اپنے جذبات کی شدت کو تند رو پانی کی طرح اپنی راہ خود بنانے دیتا ہے۔ یہی اسکی انفرادیت ہے، یہی اس کے عشق کا ثبوت ہے، یہی اس کی واردات قلبی کے کیف کی نشانی ہے۔ رشید محمود نعت گوئی میں جذبہ بے اختیار کا شاعر ہے یہی اس کی فصیلت ہے۔“

## چودھری رفیق احمد باجواہ (ایڈووکیٹ)

”راجا صاحب جو کچھ لکھ چکے ہیں، جنت اپنے نام لکھوانے کے لیے تو یہی کافی ہے مگر عاشقانِ رسول کا مطلع نظر حصولِ جنت نہیں، کچھ اور ہونا ہے..... دیدارِ الہی کے اور بھی ذریعے ہیں۔ نزلتے نغز کے ڈر سے روتے بٹوتے بچے اور مسکراتی ہوئی مائیں کسی نے کبھی دیکھی ہیں تو جان لے کہ روزِ محشر عاشقانِ رسول اور رحمتِ خداوندی کے مابین یہی تعلق قائم ہوگا جو اب فردِ جبرائیل میں عاشقِ رسول صوفِ اللہ صلی علیہ وسلم صلی علیہ وسلم ہی کہے گا اور اللہ مسکرا کر یوں مانلے کہ یہ کرم ہوگا کہ قربِ رسول فی الجنت مقدرِ مومن بن جائے گا۔“

## پروفیسر حفیظ تائب (لاہور)

”مجھے تو وہ اپنا جہزاد لگتا ہے۔ اس کا ذوقِ نعت مجھ سے بہت مماثل ہے۔ البتہ اس کی اٹھان مجھ سے کہیں زور دار ہے۔ کہیں کہیں تو وہ مجھے اس مقام سے آگے بھٹتا ہوا دکھائی دیتا ہے جہاں میں اتنی دیر سے پہنچا ہوں۔“

## حافظ لڑھیانوی (فنیل آباد)

”نعت سراسر کرم کا مظہر ہوتی ہے جس کو نعت گوئی کا منصب عطا

ہوتا ہے، اسے حضور اکرم صلی اللہ علیہ وسلم کی ذاتِ اقدس سے والہانہ عقیدت، سوز کی دولت، اخلاص کی نعمت، ذکر کی حلاوت اور فکر کی لذت سے نوازا جاتا ہے۔ بحمد اللہ، راجارشدید محمود کے نعتیہ کلام میں ان انعامات کے نشانات جا بجا نظر آتے ہیں۔“

## ریاض حسین چوڈھری ایم اے ایل ایل بی (سیالکوٹ)

”راجارشدید محمود کا فن احساسِ جمال کا پرتو اور خوب صورت استعاروں، دلاویز تشبیہات اور با معنی تلمیحات کے شاعرانہ اظہار کا دوسرا نام ہے۔ جمال محمد کے ساتھ شاعر نے سیرتِ رسولؐ اور اخلاقِ نبویؐ کو بھی اپنے فن کا موضوع بنایا ہے۔ خود سپردگی اور جان سپاری کی کیفیت ان کی نعتوں میں جاری و ساری ہے اور جذبے کی بے پناہ شدت شعری روایت کا حصہ بنی ہوئی ہے۔ آپ نے دل کی زبان میں مدحت سرکار کا حق کمال سلیقے سے ادا کیا ہے۔“

## پروفیسر خالد بزقمی (لاہور)

”راجارشدید محمود کی نعتوں میں فصاحت، بلاغت، سلاست، روانی، سادگی — بہ خوبی موجود ہے۔ پھر معنوی طور پر بھی صرف جذباتِ محبت و عقیدت ہی نہیں بلکہ حضور اکرم صلی اللہ علیہ وسلم کی سیرت مبارکہ کو اُسوۂ حسنہ کے طور پر پیش کیا گیا ہے اور خاص طور پر مسلمانوں کو ان کی

بے راہ روی کی طرف متوجہ کر کے اس کے اسباب اور پھر اس کا علاج بھی بتایا گیا ہے۔ اب یقیناً راجا صاحب کا نام بھی اردو کے ان شاعروں میں شامل ہو گیا ہے جن کا نام اور لعنتِ رسولِ مقبول صلی اللہ علیہ وسلم لازم و ملزوم ہو رہ گئے ہیں۔“

## سید ہاشم رضا (کراچی)

”نعت گوئی اور مرثیے کے لیے ایک خاص مزاج چاہیے اور اسلامی تاریخ پر عبور حاصل کیے بغیر ان میدانوں میں قدم رکھنے کی جرأت ممکن نہیں۔ راجارشدید محمود نے نعت کے اشعار میں اس ذات کی صفات کو بڑے سلیقے سے واضح کیا ہے جس کے لیے کہا گیا ہے کہ  
نفسِ گم کردہ می آید جنید و با نرید ایضا

## پروفیسر انور جمال (ملتان)

”رشدید محمود تو ہے ہی ان سبز بخت انسانوں کے زمزمے کا نقیب جو اپنے قلبِ نظر کے در و دیوار کی زینت کے لیے مدحتِ رسولؐ کے نعتیے اور محرابِ تنخیل و تفکر کی آرائش کے لیے گل ہائے نعت کا انتخاب کرتے ہیں۔ وہ کھلی آنکھوں والا احساسِ شاعر ہے، اُس کو اس دور پر آشوب کی معاشرتی، معاشی اور معیشتی خامیوں کا شدید احساس ہے، وہ عصری تقاضوں کو سمجھتا ہے وہ فتنہ و فساد اور بے چین انسانیت پر کڑھنا ضرور ہے مگر ایک بالغ نظر اور

صاحب بصیرت انسان کی طرح اس کا علاج بھی بتاتا ہے کہ —

قانونِ مصطفیٰ ہے ہر اک مسئلے کا حل

اس راہ پر چلیں تو سہی، ابتدا تو ہو

رشید محمود کی نعت میں عقیدت و محبت کی کلیاں بھی ہیں اور سپیانی اشکوں کی سوغات بھی۔ اپنی ذات و حالات کا تذکرہ بھی ہے اور عصری کرب کا علاج بھی حضورِ اکرم صلی اللہ علیہ وسلم کی سیرتِ طیبہ کے پہلو بھی ہیں اور آپ کے خلقِ عظیم کی باتیں بھی۔“

## راز کا شمیری ایم۔ اے (گوجرانوالہ)

”ان کی نعتوں میں حُسنِ رعنائی، دلکشی و رنگینی، طرزِ ادا کا بانکپن، بُدرتِ اطہار و ضیاء، جذبے شوق اور سوز و گداز نظر آتا ہے۔ ان میں چھپاتے قافیوں، بولتی ہوئی ردیفوں اور قافیوں، ردیفوں میں رچتی بستی اور ہم آہنگ مسیقیت کا اہتمام دکھائی دیتا ہے۔ راجا رشید محمود کی نعت، رسولِ مقبول صلی اللہ علیہ وسلم کی سیرت و کردار کی عکاسی کرتی ہے، ان کی تعلیمات کی ترجمانی کرتی ہے اور ان کی تعلیمات سے گریز کو اجتماعی اور انفرادی مصائبِ آلام کا سبب بتاتی ہے۔“

## مقبول جہانگیر (لاہور)

”نعت گوئی کا فن جس عشق اور جیسے خلوص کا متقاضی ہے، اس سے ہر فرد و بشر آگاہ ہے اور یہ عرض کرنے کی بھی غالباً ضرورت نہیں کہ یہ وہ نازک

مقام ہے جس کے بارے میں کہا گیا ہے :

نفسِ گم کردہ می آید جنبید و بایزید این جا

یہ دیکھ کر جی خوش ہوا کہ راجا رشید محمود ان نازک مقامات سے کشفِ

احقیاط اور ادب سے گزریے ہیں اور حضور رسالت مآب صلی اللہ علیہ وسلم کی بارگاہِ اقدس میں نذرانہ عقیدت و محبت پیش کرتے ہوئے ان کی جبینِ نیاز کتنے قاعدے اور قرینے سے خم ہوئی ہے۔ اسی سے ان کی قادر الکلامی کا اندازہ بھی ہوا۔“

## پروفیسر محمد حسین اسی (سیالکوٹ)

”راجا صاحب نے نعتِ حبیب کے مختلف پہلوؤں میں دادِ سخن دی اور سیرت و صورت کے گوناگوں جلووں سے اپنے قارئین کو نوازا۔ مگر زیادہ خوشی کی بات یہ ہے کہ ذکرِ جاناں کے اس مقدس سفر میں ”ادب“ ان کا رہبر ہے اور سوزِ دروں تو شبہ راہ۔ وہ دیدہ ترکی اشکباریوں کے ساتھ منازلِ شوق طے کرتے ہیں۔ راجا صاحب کی نعت کا آہنگ جذبے کی صداقت کی بنا پر جوش و ولولہ بن گیا ہے۔“

## صنعتِ حسین نظیر لودھی (لاہور)

”راجا رشید محمود دورِ حاضر کے مشہور نعت گو شعراء میں شامل ہیں۔ جذبہ عشقِ رسول صلی اللہ علیہ وسلم سے بہرہ ور ہیں۔ زبان و بیان کے نکات سے

آگاہ ہیں، چرکیف نعتیں کہتے ہیں۔

## گوہرِ ملیبانی - ایم لے (صادق آباد ضلع رحیم یار خاں)

”راجا رشید محمود کے اشعار میں مرکبات و تشبیہات کا ایک فرسینہ اور سلیقہ ہے۔ ردیف و قافیہ کا آہنگ موسیقیت کی جان ہوتا ہے۔ یہ موسیقی محمود کے اشعار میں کبھی دھیمی لے میں ہے اور کبھی قدرے تیز۔ اسی طرح سلاست و روانی آہنگ میں جھنکار کا کام دیتی ہے۔ راجا رشید محمود کی نعتوں کے مطالعے سے یہ بات واضح ہو جاتی ہے کہ آپ کو زبان پر قدرت حاصل ہے اور الفاظ کے انتخاب استعمال کا فرسینہ ہے۔ بندش کی چستی ہے اور طرزِ ادا کی بے ساختگی اور سہی بات آمد کی نشاندہی کرتی ہے۔

راجا رشید محمود کے نعتیہ کلام میں ان کے نظریہ فن کے بائے میں بے شمار اشعار موجود ہیں۔ انھوں نے تو اپنے خیالات و احساسات کو مدحِ رسولؐ کیلئے وقف کر دیا ہے۔ بقول محمود ”سرکارِ (صلی اللہ علیہ وسلم) کی مدحت کے بغیر زندگی محض شرمندگی ہے“۔ ان کے کلام میں یہی مضامین جگہ جگہ متزیوں کی طرح دکھتے ہیں۔

## پروفیسر منیر قصوری (لاہور)

”راجا رشید محمود بنیادی طور پر عربی زبان کی فاضل شخصیت ہیں۔ ان کے کلام میں بھی اس کا عکس دکھائی دیتا ہے۔ وہ بسا اوقات قرآن پاک کی آیات اور احادیثِ رسولؐ (صلی اللہ علیہ وسلم) کو اس طرح منظوم کر جاتے ہیں کہ پوری پوری

آیت ایک مصرع کے قالب میں ڈھلی ہوئی معلوم ہوتی ہے۔“

## پروفیسر منصور احمد خالد (گوجرانولہ)

”میری سوچ راجا رشید محمود کی عشقِ مصطفیٰؐ میں ڈوبی ہوئی لے کو سن کر اس مقام پر پہنچی ہے جہاں لغت، زمان و مکان کے ہر چہانے سے ماوراد کھائی دیتی ہے۔ ”تھا، ہے اور ہوگا“ جیسے الفاظ لغت کی لغت میں کہیں نہیں ملتے، وہ دائمی اقدار کی نقیب ہے۔

کون نہیں جانتا کہ لغتِ حفظ مراتب کا زبردست امتحان ہے۔ تلوار سے تیز اور بال سے باریک پُلِ صراط سے گزرنے کی بات ہے۔ مقامِ سترت ہے کہ اس راہ میں راجا رشید محمود کے قدم کہیں بھی نہیں رکھڑائے اور اس کا جنونِ باشعور بڑی کامیابی سے، ان مقامات سے گزرا ہے، جہاں اکثر لوگ افراط و تفریط کا شکار ہو جاتے ہیں۔“

## پروفیسر آفتاب احمد نقوی (سیالکوٹ)

”راجا تخلیق کا ایک عظیم سرچشمہ ہے۔ اس کے قلم کی روشنی ہر طرف پھیل رہی ہے۔ وہ لوگوں کے دلوں کو عشقِ مصطفیٰؐ (صلی اللہ علیہ وسلم) سے سیراب کرنے کے لیے لکھتا ہے۔ اس کے ہاں مختلف اصنافِ ادب کی نہریں جاری ہیں۔ وہ ایک بہت بڑا ذخیرہ ادب بننے والا ہے۔ وہ عظیم دوست ہے، وہ بے مثال انسان ہے۔“

## محمد اکرم رانا۔ ایم۔ اے (لاہور)

”راجا رشید محمود کی کتابوں کو دیکھ کر مجھے یہ احساس ہوا کہ وہ مجھ سے بڑے مسلمان ہیں..... راجا صاحب نے عزت اور شہرت ورثے میں نہیں پائی بلکہ زورِ قلم سے کمایا ہے۔“

## نزہت اکرم۔ ایم۔ اے (لاہور)

”راجا رشید محمود کی نعمتیں جدید و قدیم کا امتزاج ہیں۔ ان میں اسکی رُوح کی پکار، عشقِ نبوی کا گداز، نارسائی کی کسک اور تڑپ — سب کچھ ہوتے ہوئے بھی ایک تعلق ہے۔ ایک البانہ جذبہ، ایک سرشاری کی کیفیت جو ایک عاشقِ رسولؐ ہی کا حصہ ہے۔ قدم قدم پر شاعر اس سے دو چار نظر آتا ہے۔“

## مجموعہ رشید محمود

اک تر تم ہے نیا، اک نئی شہنائی ہے  
فرش سے تا بہ فلک زمزمہ آرائی ہے  
رُوح پرور نہ ہو کیوں وصفِ محمدؐ کی فضا  
جذبہ شوق میں اخلاص کی رعنائی ہے

خامہ ہے ترا یا لبِ اظہارِ عقیدت  
ہر لفظ ہے شائستہ اقدارِ عقیدت  
نعتوں کا یہ مجموعہ ہے سامانِ شفاعت  
جنت کی ضمانت ہے یہ شہکارِ عقیدت

عکاسی موجود مبارک ہو رشید  
آئینہ معود مبارک ہو رشید  
اعزازِ محمدؐ کی شانِ خوانی کا  
مجموعہ محمود مبارک ہو رشید

آغاز برنی

## حدیث شوق

وہ ایک جذبہ ہے سلامت، اس اک نوا کو سلام پہنچے  
 کہ جس سے ہم سے گناہگاروں کو رحمتوں کے پیام پہنچے  
 یہ کون آیا وہ پھول لے کر، ہے جن کی نبھت میں رنگِ طیبہ  
 وہ پھول جو اس جہانِ فانی میں لے کے رنگِ دوام پہنچے  
 یہ کس نے چھیڑا ہے ذکر کس کا کہ عرشِ صلّ علی پکارا  
 لیا ہے کس کا یہ نام کس نے کہ شاہ بن کر غلام پہنچے  
 یہ کس کے لب پر یہ کس کے جامِ شفا کا ذکرِ جمیل آیا  
 عقیدتوں کے ایانغ لے کر ازل کے سب تشنہ کام پہنچے  
 یہ کس نے اُس در کی بات کی ہے، گداہیں جس کے جہاں کھوالی  
 کہ در پہ آئے غلام بن کر، جہاں میں ہو کر اسم پہنچے  
 "مقامِ محمود" کا بیان ہے، رشیدِ مستود کی زباں ہے  
 کلام کا حسن کیوں نہ نکھرے جو حسن ہو کر کلام پہنچے  
 نہ ہے یہ قسمت، نہ ہے سعادت کہ دل کا ہر جذبہ فراواں  
 جو دل سے اٹھے، زبان تک بن کے نعتِ خیر الانام پہنچے  
 ہر اک سخنور کہاں ہے ایسا جو گلشنِ نعت یوں کھلائے  
 نصیبِ حسرت کسی کسی کا کہ اس کے لب تک جام پہنچے  
 پروفیسر محمد نینس حسرت (سیالکوٹ)

## کلامِ محمود

جذبہٴ عشق کا منظر ہے کلامِ محمود  
 بونے الفت سے معطر ہے کلامِ محمود  
 شرح لَوْلَا لَكَلِمَا، حرفِ دَنَا کی تفسیر  
 سر بہ سر نعتِ ہمیں ہے کلامِ محمود  
 کیفِ دستی کا وہ عالم ہے کہ سبحان اللہ  
 ہر سخنداں کی زباں پر ہے کلامِ محمود  
 طائرِ فکر نے کیا خوب دکھائی پرواز  
 رفعتِ عرش کا ہمسر ہے کلامِ محمود  
 کھیل گیا دل کا کنول، رُوح کی دُنیا مہکی  
 مثلِ خوشبوئے گل تر ہے کلامِ محمود  
 اس سے روشن ہوا ہر گوشہٴ حریمِ جاں کا  
 صورتِ ماہِ منور ہے کلامِ محمود  
 رُوحِ لعلِ دگر اس کے حروفِ الفاظ  
 یعنی گنجینہٴ گوہر ہے کلامِ محمود  
 آو اے تشنہ لبو! پائیں بجاؤ آکر  
 اک چھلکتا ہوا ساغر ہے کلامِ محمود

قرینہ دانی

## نعت گوئی میں نئے انداز کا مالک

فکر پر، فن پر مکمل دسترس رکھتا ہے تو  
ہے بہاروں کی طرح پُر کیف تیری گفتگو

درد کی دولت سے مالا مال ہے تیرا جگر

چاک کرتی ہے ستاروں کی تہا تیری نظر

روح کا ہر گھاؤ بھر دیتی ہے تیر سیڑھی آگہی  
کیف و تسکین زا اثر دیتی ہے تیر سیڑھی آگہی

سوز میں ڈوبی ہوئی آواز کا مالک ہے تو

نعت گوئی میں نئے انداز کا مالک ہے تو

زندگی کا درس دیتا ہے ترا ذہن رسا

تیرے شعروں کی مہک لے کر گزرتی ہے صبا

سوچ کی چلمن سے روشن زندگی لاتا ہے تو

غم نہ جس کی پشت پر ہوں وہ خوشی لاتا ہے تو

سورج میں آتا ہے جب تیری طبیعت کا سماں

اوس کے بندے پہن کر ناچتی ہیں ڈالیاں

خدمتِ علم و ادب میں نکتہ رس تیرا داغ

روشنی تقسیم کرتے ہیں ترے فن کے چراغ

ہے تری بیدار نظریں وقت کی رفتار پر

آنچ آنے ہی نہیں دیتا دل خود دار پر

کیوں نہ چرچا ہو ترے آئینہ تھو بار کا

داغ آلودہ نہیں دامن ترے کردار کا

اقبال احمد راجہ

## عظمتِ شفیع الامم

۱۹۸۲ء

گوہرِ لاجواب حدیثِ شوق تذکرہ صاحبِ لاک صلی اللہ علیہ وآلہ وسلم

۱۹۸۲ء

۱۴۰۲ھ

از

شاعرِ مستمند راجا رشید محمود

ذاکرِ ذی شان

۱۹۸۲ء

۱۹۸۲ء

ہے پیش نظر نعتِ شہنشاہِ رسالت

حقا کہ ہے نذرانہ پروردہ نعمت

۱۹۸۲ء

ہمدوش شریا ہے خیالات کی رفعت

در اصل ہے یہ ہدیہ تدارجِ رسالت

کس درجہ ہے محمود کو سرکار سے الفت

ہیں اس کا ثبوت آپ کے جذباتِ محبت

اللہ سے محمود بھی ہے ذاکرِ ذی شان

خالق نے جسے بخشا ہے عرفانِ حقیقت

الفاظ سے ہے عظمتِ اشعار نمایاں

۱۹۸۲ء ہر شعر ہے گنجینہ انوارِ فصاحت

## فضائل سرکار

۱۴۰۲ھ

وہی خدائے قدس ہے گفتارِ عبدہ  
اور عبد سے ہے مختلف معیارِ عبدہ

محمود کا یہ نعتیہ مجموعہ جمیل  
جس سے عیاں ہے تابشِ انوارِ عبدہ

کہتے ہیں جس کو اہلِ محبت حدیثِ شوق  
تاریخِ طبع اس کی ہے تذکارِ عبدہ  
۱۴۰۲ھ

نذرانہ مروت کمیشن

۱۹۸۲ء

قمری دانی

نعت گئی میں نے انداز کا کلمہ

افخاص کی خوشبو سے معطر ہیں فضائیں

کیا خوب کھلا بابِ ثبوتِ عقیدت

۱۴۰۲ھ

خوشنودیِ خَلّاقِ دو عالم کا سبب ہے

ہے تحفہٴ مسعودِ کلیدِ درِ جنت

اس نعت کے مجموعہٴ دلکش پہ قمر! تم

تذکارِ شہنشاہِ کہو سالِ طباعت

۱۹۸۲ء

تبیخِ افکارِ سقیم و شمرِ زدانی

۱۴۰۲ھ

## جنت باتِ تشکر و امتنان

• ڈاکٹر سید عبداللہ، جناب احمد ندیم قاسمی، جناب احسان دانش مرحوم

جناب شیخ افضل جعفری اور علامہ سید احمد سعید کلظمی کے لیے —

جنفوں نے حدیثِ شوق کے بارے میں اظہارِ خیال فرمایا

• جناب اختر الہامی مرحوم، جناب منیا محمد ضیا، جناب حفیظ تائب

کے لیے — جن کے گرانقدر مشورے میرے رہنما رہے

• جناب قاضی عبدالنبی کوکبے مرحوم، جناب ریاض حسین چودھری

اور سید آفتاب احمد نقوی کے لیے — جنفوں نے اہم علم

سے میرے فکروں میں بر مقالات لکھوائے

• جناب قمر زویانی کے لیے — جن کی شفقت ہر مرحلے

پر میری معاون رہی

• سید خالد لطیف کے لیے — جنفوں نے آقا حضور سے عقیدت


اور محبوب سے اخلاص کے احساسات کے ساتھ حدیثِ شوق شائع کی

• پیارے آبا جان راجا غلام محمد کے لیے — جن کی تربیت نے

نعتِ نبیؐ کو میری زبان و قلم کا غار بنا دیا

راجا راجا غلام محمد

اظہارِ منزلِ نبیؐ سالہ مار کالونی - ملتان روڈ لاہور



سليم ہیک سنٹر لاہور